

پشاور یونیورسٹی کی اُن دنوں چونکہ اپنی کوئی علیحدہ سے مجلسِ طلباء نہیں تھی، لہذا ملک گیر سطح پر ہونے والی طلباء کی سرگرمیوں میں حصہ لینے کیلئے یونیورسٹی کی انتظامیہ نے تین طلباء پر مشتمل ایک پینل ترتیب دیا۔ اس میں صدر خبر یونیورسٹی کے علاوہ لاء کالج اور شعبہ انگریزی کے ڈپیٹمنٹ سوسائٹی کے صدر کوشامل کیا گیا۔ اُن دنوں ملک بھر میں صرف نو عد یونیورسٹیاں کام کر رہی تھیں۔ لہذا لاہور میں منعقد ہونے والے ”ایسوی ایشن آف سٹوڈنٹس یونیورسٹیز آف یونیورسٹیز آف پاکستان (ASUUP)“ اور ”ولڈ یونیورسٹیز سروس“ (WUS) کے اجتماعات میں راقم الحروف کے علاوہ لاء کالج کے قاضی ہمایوں اور شعبہ انگریزی کے محسن صاحب نے پشاور یونیورسٹی کی نمائندگی کی۔ آخر الذکر مجلس میں ہماری یونیورسٹی کے کئی دیگر طلباء بھی شریک تھے۔ یہ اجتماعات دسمبر 1962 میں منعقد ہوئے اور مشرقی و مغربی پاکستان دونوں جانب سے نمائندہ طلباء و طالبات کو ایک دوسرے کو قریب سے دیکھنے، سمجھنے اور ایک دوسرے کی مشکلات سے کماحت آگاہ ہونے کا موقع فراہم ہوا۔ اسی طرح مارچ 1963 میں نوجوانانِ پاکستان کے کوئی نیشن منعقدہ لاہور میں راقم الحروف، ہمارے سیکرٹری جزل عبدالرسول امین اور گورنمنٹ کالج پشاور کی طلباء یونیورسٹی کے صدر عبدالحمید خان آفریدی نے صوبہ سرحد کی نمائندگی کی۔ آفریدی صاحب بعد میں پاکستان کی فارن سروس کے ایک فعال سفارت کار بنے۔ دور طالب علمی کے ان بے شمار تجربوں نے دوسرے انسانوں کو سمجھنے اور ان سے محبت و اخوت کا رشتہ استوار کرنے میں مدد دی۔

یہاں میں باٹی ڈیپارٹمنٹ کے ڈاکٹر فریدی کا ذکر کرنا چاہوں گا۔ جن کی سرپرستی میں ہم نے ”عوام سے عوام تک“ (People to People) پروگرام ترتیب دیا۔ دوسری یونیورسٹیوں کی طرح ہمارے کالج اور یونیورسٹی میں بھی متعدد دوست ممالک کے طالب علم زیر تعلیم تھے۔ یہ فورم مقامی طلباء اور دیارِ غیر سے آئے ہوئے طلباء کو قریب لانے اور ایک دوسرے کے رہنم، رسم و روانج اور طعام و کلام سے آگاہ ہونے میں مدد و معاون ثابت ہوا۔ اُسی سال طلباء کی ثقافتی سرگرمیوں کو جلا دینے کیلئے خبر یونیورسٹی ہال کے عین سامنے بلٹر ہائل اور لاہوری یونیورسٹی کے درمیان خالی قطعہ زمین پر ایک تفریحی مرکز کی عمارت کی بنیادیں رکھی گئیں اور فی الواقعہ چوہدری محمد علی صاحب کی سرکردگی میں راقم الحروف اور اُس کی کابینہ کے سب ہی ارکان نے گھدال لے کر گھدائی کی ابتداء کی۔

اقوام متحده اسلامیہ کالج میں

ایک اور واقعہ جس کی نشاندہی کرنا چاہوں گا۔ وہ خبر یونیورسٹی کے زیر اہتمام اقوام متحده کی مجلسِ عمومی

(جزل اسمبلی) کے اجلاس کا چرچہ (mock session) اُتارنے کی کوشش تھی۔ چونکہ حفاظتی کو نسل میں مستقل ممبر ان میں سے سو ویٹ یونین وہ واحد طاقت تھی جو متواتر عالمی تنازعوں بثموں مسئلہ کشمیر پر بحث کے دوران اپنے حقِ منتخب (veto power) کا برابر استعمال کر رہی تھی، قرارداد زیر بحث یہ تھی کہ ”سو ویٹ یونین کو اقوامِ متحده سے نکال دیا جائے“، اُن دنوں پاکستان کے وزیر خارجہ جناب ظفر اللہ خان مجلس اقوام کے صدر کے طور پر فرائضِ انجام دے رہے تھے اور ادھر چرچہ اجلاس میں قرعہ فال رقم کے نام نکلا۔ چرچہ کو حقیقت کا رنگ دینے کیلئے یہ کوشش کی گئی کہ مختلف ممالک کے نمائندے نہ صرف اچھے مقرر ہوں، بلکہ لباس اور رکھ رکھاؤ میں بھی اصل زعماء کا مقابلہ کر سکیں۔ سب سے نمایاں اداکار مقرر بھارت، کیوبا، سری لنکا اور سو ویٹ یونین کے رہے، جنہوں نے حقیقی معنوں میں اپنے روں سے انصاف کیا۔ بھارت کے آنجمانی وزیر خارجہ کرشنامیں، جن کی مسئلہ کشمیر پر تقریر اپنی طوالت کے لحاظ سے ایک ریکارڈ تصور کی جاتی ہے، کی جگہ ڈاکٹر غلام اکبر نقوی نے لی۔ جنہوں نے اپنی تقریر کی ابتداء سندرکرت الفاظ میں چند مقدمہ آشلوک سُنا کرکی۔ کیوبا کے نوجوان و شعلہ نوا صدر فیدل کاسٹرو کا جادو جگانے کیلئے عبداللہ صاحب بالکل اُنہی کا چرچہ بنے بیٹھے تھے۔ سری لنکا کی اُس دور کی وزیر اعظم مسز بندرا نایکا کا رول شعبہ سیاست کی ڈاکٹر مسز افسر سلیم بھاری تھیں۔ اور سو ویٹ یونین کی نمائندگی لاء کالج کے پروفیسر عبدالرزاق صاحب بہ حسن و خوبی نہما رہے تھے۔ حسب توقع قرارداد بھاری اکثریت سے منظور ہو گئی۔ اجلاس کے اختتام پر شعبہ سیاست کی چیزیں میں صاحبہ نے مجھ سے سوال کیا ”کہ کیا آپ واقعی پوپیٹ کل سائنس کے طالب علم ہیں؟“؟ میرا جواب سُن کر کہ ”میں محض سائنس کا طالب علم ہوں“، وہ میری بات کا یقین کرنے سے قاصر تھیں۔ کہ بھلا اقوامِ متحده کے امور کا علم اور پھر انٹرنشنل لاء کے امور کی تفصیلات سے مکمل آگاہی کی صورت میں ایسا کیونکر ہو سکتا ہے۔ وہی انہوں نے مجھے اپنے شعبہ میں داخل ہونیکی دعوت دی اور چ تو یہ ہے کہ اُس دن سے میں بھی اس سلسلے میں سوچ میں پڑ گیا۔

ہماری خوش قسمتی سمجھئے کہ اُس سال ہم اپنے طلباء میں سے چند انتہائی ذہین اور منطقی انداز میں اپنا موقف پیش کرنے والے مقررین منتخب کرنے میں کامیاب رہے۔ اور کالج کی تاریخ میں اُس سال بین الکلیاتی مباحثوں میں ریکارڈ نمبر ٹرافیاں اسلامیہ کالج کے پاس آئیں۔ اس لا جواب کارکردگی کا کریڈٹ بلاشبہ عبداللہ اور حیدر کرار (مستقبل کے تیز زیدی جو بعد میں امریکہ منتقل ہو گئے اور بین الاقوامی صحافت میں اپنا مقام بنانے کے) اور حق نواز

دُرانی کو جاتا ہے۔ حق نواز صاحب نہ صرف یہ کہ انتہائی اچھے مقرر تھے بلکہ بحیثیت طالب علم انہوں نے علم کی مختلف جہتوں میں اپنی انتحک محنت اور خدا داد فراست کے بل بوتے پر اپنا ایک خاص مقام بنایا۔ وہ بیک وقت ایک قانون شناس، معیشت دان اور بینکوں کے عجیق رموز سے آشنا انسان ثابت ہوئے۔ 1963ء میں اسلامیہ کالج پشاور کا جشنِ زریں بڑے پروقار انداز میں منایا گیا۔ کالج کے بے شمار سابقہ طالب علم اس میں مدعو تھے۔ خود واس چانسلر محمد علی صاحب کالج کے ابتدائی سالوں کے طالب علم رہ چکے تھے۔ وہ اس دور کے کئی دلچسپ واقعات سنایا کرتے تھے۔ اس وقت کے صدرِ مملکت فیلڈ مارشل محمد ایوب خان نے اس تاریخی تقریب کی صدارت فرمائی۔ سابقہ طلباء اور کالج کے بہی خواہ کا اجلاس بعد میاں جعفر شاہ کی زیر صدارت منعقد ہوا۔ چوہدری محمد علی صاحب کی زبانی ہم نے اسلامیہ کالج میں طلباء کے لیے ایک باقاعدہ رسی لباس (یونیفارم) کے مروج کرنے کے پس پُشتِ محركات کا قصہ سنائی۔ بقول اُن کے ابتداء میں طلباء کمرہ جماعت میں کوئی بھی لباس کسی بھی رنگ میں پہن کر آ جایا کرتے تھے۔ سردیوں کے دنوں میں اکثر طالب علم کوئی چادر یا کمبل اور ٹھیکانے کلاس روم میں نظر آتے تھے۔ ایک روز سخت سردی تھی۔ کالج کے انگریز پرنسپل اپنے معمول کے گشت پر ایک کمرے سے گزرے تو ایک طالب علم کورضائی میں لپٹے ہوئے دیکھا۔ اس حرکت پر سنجیدگی سے غور ہوا اورتب کار پر دازان کالج نے باہم مشورے سے سیاہ شیر و اُنی۔ سفید گلاہ پگڑی اور کالی چپل کا رسی لباس راجح فرمایا۔

جشنِ زرین کے موقع پر فیلڈ مارشل محمد ایوب خان کی موجودگی میں چوہدری صاحب نے کالج کی تاریخ بیان کرتے ہوئے جب بانی کی حیثیت سے سر صاحبزادہ عبدالقیوم کی خدمات کا ذکر کیا تو ساتھ ہی فرمانے لگے کہ بعد میں اُن ہی کے ہم نام وزیر اعلیٰ سرحد خان عبدالقیوم خان نے پشاور یونیورسٹی قائم کرنے میں اہم کردار ادا کیا۔ اس پر طلباء اور حاضرین نے پُر زور تالیاں بجائیں۔ جو فیلڈ مارشل صاحب کی طبیعت پر خاصی گراں گذریں کیونکہ 1958ء کا مارشل لائنہ لگتا تو پاکستان کی سیاسی قیادت خان عبدالقیوم خان کی سربراہی میں پاکستان مسلم لیگ کے ہاتھوں میں آنے کے واضح امکانات نظر آ رہے تھے۔ اکتوبر 1958ء میں اُن ہی کے چہلم میں 9 میل لمبے جلوس کے بعد ہی سیاست کی بساط الٹ دی گئی تھی۔ چوہدری صاحب نے بعد ازاں اپنی تقریر میں سابقہ طلباء کالج میں جزل محمد عظیم خان کا ذکر کیا جس پر ایک بار پھر حاضرین نے پُر داد تالیاں بجائیں۔ فیلڈ مارشل صاحب تقریر فرمانے لگے تو طلباء نے اُس دور میں تعلیمی اداروں میں راجح کردہ سماجی خدمات (سوشل ورک) کی لازمی

حیثیت کو ختم کرنے کا مطالبہ کیا۔ اس پر انہوں نے جواباً فرمایا۔ ”خدمت میں عظمت ہے۔ میں ساری عمر کام کرتا رہا ہوں۔ کیا میں کسی لحاظ سے بھی بُرانظر آ رہا ہوں؟“

پشاور یونیورسٹی

پشاور یونیورسٹی کو اسلامیہ کالج کا مرید پھیلاوہی شمار کیا جا سکتا ہے کیونکہ یہ اسلامیہ کالج کی خمیر سے ہی اٹھی اور ترقی کی منازل طے کرتی رہی۔ دراصل اسلامیہ کالج کے قیام کے آٹھ سال بعد ہی حکومت کی ایک قائم کردہ کمیٹی نے 1921ء میں شمال مغربی سرحدی صوبے اور ماحقہ قبائلی علاقے کیلئے ایک خود مختار یونیورسٹی قائم کرنیکی سفارش کی۔ یہ بانی پاکستان نے 1948ء میں باقائدہ طور پر ایسی ایک یونیورسٹی کی خواہش کا اظہار کیا اور پھر 1950ء میں پاکستان کے پہلے وزیر اعظم نو بزادہ لیاقت علی خان کے ہاتھوں اسلامیہ کالج کے بال مقابل ایک پرانی عمارت میں اس یونیورسٹی کا سنگ بنیاد رکھا گیا۔ دراصل موجودہ پشاور یونیورسٹی اُس جگہ آباد ہے جہاں ایک ہزار سال پہلے بدھ مت کے پیروکاروں نے کچھ ایسے ہی مقصد کیلئے اپنی ایک بڑی خانقاہ تعمیر کی تھی۔ اُس خانقاہ کے آثار پر آج پشاور یونیورسٹی کی پشتواکیڈی واقع ہے۔ اکیڈمی کی عمارت تو بعد میں تعمیر ہوئی۔

ہمارے وقت میں تو یہ آثارِ قدیمہ ابھی قائم و دائم تھے۔

شعبہ سیاسیات (1963 سے 1965)

شعبہ سیاسیات کی صدر نشین ڈاکٹر مسز افسر سلیم خان کی حوصلہ افزائی اور رہنمائی میں کالج سے گریجوشن کرنے کے بعد راقم نے انہی کے شعبہ میں داخلہ لیا۔ اس شعبہ کو قائم ہوئے ابھی ایک سال ہی گزر اتحا اور چونکہ کالج میں رقم الحروف نے پولیٹیکل سائنس کا مضمون نہیں پڑھا تھا لہذا داخلے کیلئے ایک تحریری امتحان کے مرحلے سے گزرنا پڑا۔ اور حُدّا کے فضل سے اس امتحان میں سُرخ ہوا۔ یہاں ہمیں انہمی قابل اور جاندار اساتذہ کی رہنمائی نصیب ہوئی۔ مسز سلیم خود علی گڑھ مسلم یونیورسٹی سے فارغ التحصیل تھیں اور انگلستان سے ڈاکٹوریٹ کر چکی تھیں اور ہمیں عوامی نظم و نق (پلک ایڈمنیسٹریشن) کا مضمون پڑھاتی تھیں۔ ڈاکٹر راجہ محمد نائب تازہ تازہ ریاست ہائے متحدہ امریکہ سے تشریف لائے تھے اور امریکی لجھ میں رنگ ہوئے تھے۔ بین الاقوامی امور کا مضمون پڑھاتے تو ساری کلاس کو مسحور کر دینے تھے۔ ڈاکٹر ریاض صاحب تحریک پاکستان کے حوالے سے سیاسی

۱۹۲۲ء میں برے انکوائری کمیٹی رپورٹ آن این۔ ڈبلیو۔ ایف۔ پی۔

اور آئینی اصلاحات کے تاریخی مدارج بیان فرماتے۔ مستقبل کے مشہور سفارت کار زادہ سعید صاحب بنیں الاقوامی قانون اور سفارت کاری کے رموز سمجھاتے۔ ایڈورڈ زکانج کے پرنسپل اور مشہور ماہر سیاسی علوم ڈاکٹر فلپ ایڈمنڈ سیاسی فلسفہ کا درس دیتے۔ الغرض اچھے اور مُستَنَدِ اساتِذہ کی موجودگی نے اس نئے شعبے کو پشاور یونیورسٹی کا روح روایہ بنادیا تھا۔ یہ اور بات ہے کہ ہمارے ایک بزرگ استاد جناب اسماعیل غزنوی کو جو پشاور کے ایک کہنہ مشق و کیل رہ چکے تھے، شعبہ سیاست نے ان کی پیرانہ سالی کے باوجود ہر دم متحرک نوجوان نسل کیلئے کچھ عرصے تک تدریس پر مأمور رکھ کر ہمارے صبر کا امتحان بھی لیا۔ بیچارے اپنے دنداں مبارک کھو بیٹھے تھے اور انتہائی سکون و آرام سے لیکھ رہے تھے۔ ان کی سہولت کیلئے انہیں بیک وقت دو پیر یڈدے دئے گئے تھے۔ پہلے پیر یڈ میں تو وہ بکشکل طلباء کی حاضری لے پاتے تھے۔ مشہور یہ تھا کہ وہ ماضی کی مشہور فلموں کے ناموادا کار شیام کے برادر بزرگ تھے۔ واضح رہے کہ پشاور شہر آج بھی باالی وود کی کئی مشہور اداکاروں اور اداکاراؤں کی جنم بھومی کے طور پر مشہور ہے۔ دلیپ کمار (یوسف خان) راج کپور، شیام وغیرہ کے نام توزبانِ زراعت میں تھے۔

انعامِ خُد اوندی

یونیورسٹی کا پہلا سال ہائل نمبر 2 میں گزارا۔ جہاں بے شمار دوست بنائے اور بناۓ۔ انعام اللہ جان تو اپنی ذات میں ایک ادارہ تھا۔ دوست اور ڈشن بنانے میں کیتاۓ روزگار تھا۔ علم کا حقیقی متلاشی اور علم سے لگاؤ رکھنے والوں سے بے انتہا محبت کرنے والا اور سب ایسے طلباء اور اساتذہ کیلئے باہمی رابطے کے اس باب تلاش کرنیوالا شخص تھا۔ روز کسی نئی دریافت کا ذکرِ خیر لئے بیٹھا ہوتا تھا۔ کہیں پر کوئی خُدادادِ بہانت کا دعویدار نظر آتا فوراً اُسکی طرف دوستی کا ہاتھ بڑھاتا۔ اُس وقت تو وہ آثارِ قدیمه (آرکیا لو جی) کا طالب علم تھا۔ تواریخ میں تو وہ پہلے ہی ایم اے کرچکا تھا لیکن فلسفہ، نفسیات، عمرانیات، سانیات اور علمِ انسان (انترپالو جی) سب ہی علوم کی کتابیں انتہائی انہاک سے پڑھتا تھا اور نوُس لیتا رہتا تھا۔ ایک دن اسلامیہ کالج کی قدیم لاہوری یونیورسٹی کے مہتم عبد الوحید شاہ صاحب سے سرراہ ملاقات ہوئی تو میں نے پوچھا۔ قبلہ انعام اللہ جان صاحب آپ کے ہاں کچھ زیادہ ہی نظر آنے لگے ہیں۔ فرمانے لگے ”ہاں بھی کتابیں قلمی کرنا ہی تو اُسکا مرغوب مشغله ہے“۔ ایک روز انعام اللہ جان کو کیا سوچی کہ اپنے میڈیکل کالج کے دو دوستوں کو اپنے ساتھ بٹھائے اُنکے ساتھ انتہائی عمیق گفتگو میں مگن رہے۔ یہ سلسلہ کئی دن چلتا رہا۔ اور ایک دن ہمارے پاس آ کر اپنی تحقیق کے نتائج سے آگاہ

فرمانے لگے۔ اعلان فرمایا کہ سُن لو۔ میں نے ڈارون کی تھیوری کہ ”انسان اصل میں بندر کی ارتقائی منزل ہے“، میں تزمیم کر لی ہے۔ حضرت انسان کا پیشو و صرف بندرنہیں، بلکہ مختلف لوگ مختلف جانوروں کی ارتقائی شکل ہیں۔ ثبوت کیلئے دیکھ لیجئے (ڈاکٹر) اطیف کو جس نے گیدڑ سے اور (ڈاکٹر) گلو روز جس نے بھنسے سے ترقی کر کے موجودہ شکل اختیار کی ہے۔ اتفاق سے دونوں کے خدو خال اُنکے اس مفروضے پر دلالت کیلئے کافی تھے۔

دونوں حضرات نے یہ بات سُنی تو انعام اللہ جان صاحب کی شامت آگئی اور پھر جو ہونا تھا وہی ہوا۔ حضرت اچھا کھاتے تھے اور جان بناتے تھے۔ ایک دن ہم نے دیکھا کہ انعام صاحب لنگوٹا پہنے بدن پر تیل مل رہے ہیں اور مُنہ میں بانسری دبائے ہوئے ہیں۔ ہم نے اس پہلوانی اور نوازی کی وجہ تسمیہ پوچھنے کی جسارت کی تو فرمانے لگے ”مجھ سے کیا پوچھتے ہو، افلاطون بھی تو یہی کچھ کرتا تھا، تب ہی تو فرماتے ہیں کہ اُنکا ”فلا سفرِ کنگ“، صحبت مند جسم کا مالک صحیح الدماغ اور موسیقی کا دلدادہ ہو گا۔ تب ہی تو اُسکی روح اور بدن کی ہم آہنگی برقرار رہیگی۔ انعام اللہ جان کی بذلہ سنجی اور حاضر دماغی اپنی جگہ، لیکن علماء اور علمیکوں کی تلاش و سُستجو، اُنکی حوصلہ افزائی اور قدردانی کا اُنکا اپنا انداز تھا۔ جامعہ پشاور کے اُس دور کے اکثر مستند اساتذہ غن و کمال اور مستقبل کے اہلِ دانش دوستوں سے ہماری پہلی ملاقات اُن ہی کے توسط سے ہوئی۔ ان میں مشہور محقق ڈاکٹر احمد حسن دانی، فداء اللہ صحرائی، ڈاکٹر فرزند علی، ڈاکٹر معنی، جمیل قلندر، عبدالاحد بہار، (ڈاکٹر) منظور اور بے شمار دیگر حضرات شامل ہیں۔ آخر الذکر ڈاکٹر منظور صاحب نے جیالوجی میں ڈاکٹریٹ کیا، محلہ کشمکشم کے اعلیٰ ترین عہدوں پر رہے اور جنیوا (سوئیزر لینڈ) میں عالمی تجارتی ادارے (WTO) میں سفیر پاکستان کے عہدے پر فائز ہوئے۔ انعام اللہ جان صاحب جن دنوں اسلام آباد میں قائد اعظم یونیورسٹی کے ایمیار یسیرج سنٹر سے مسلک تھے تو حسبِ معمول اور حسبِ عادت اسلام آباد ہوٹل میں منعقدہ ایک علمی تقریب میں شرکت کیلئے گئے جہاں مشہور دانشور پروفیسر پریشان خٹک بطور مہماں خصوصی مدعو تھے۔ انعام اللہ جان صاحب کو دیکھ کر چند نیظمیں حضرات آگے بڑھے۔ ایک نے اُن سے بڑی معصومیت سے پوچھا ”آپ ہی پریشان خٹک ہیں؟“ انعام اللہ جان نے برجستہ جواب دیا۔ بھائی ”پریشان“ تو میں ہوں لیکن ”خٹک“ نہیں ہوں۔

اویں صدارتی انتخابات

یونیورسٹی میں داخلہ لیتے وقت اپنے تیسرا ہم نے یہ مضموم ارادہ کر لیا تھا کہ اب اپنا وقت محض حصول علم کے

لئے وقف کر دیں گے اور طلباء سیاست سے کنارہ کش رہیں گے۔ اس ارادے میں کسی حد تک کامیاب بھی رہے، لیکن شومئی قسمت اُس سال پاکستان کے مرد آہن حکمران جناب فیلڈ مارشل ایوب خان صاحب نے اپنے وضع کر دہ آئین کے تحت بنیادی جمہوری نظام کے ذریعے صدارتی انتخابات کرانے کی ٹھانی۔ اُن سے اختلاف رکھنے والی سیاسی جماعتوں نے اُن کے مقابلے میں متفقہ طور پر مادرِ ملت محترمہ فاطمہ جناح کو صدارتی اُمیدوار نامزد کر دیا۔ اور انتخابی جدوجہد زورو شور سے جاری ہو گئی۔ انتخابی ادارے کے اجلاس سلسلہ وار مختلف بڑے شہروں میں منعقد ہونے لگے جن سے سب صدارتی اُمیدوار باری باری خطاب کرتے تھے۔ ایسا ہی ایک جلسہ پشاور میں بھی ہوا۔ اُس روز سیاسی صورت حال کافی کشیدہ تھی۔ اُدھر یونیورسٹی کے ٹیچرز، سٹوڈنٹس سنٹر میں وائس چانسلر کی صدارت میں دس ستمبر کے عالمی یوم حقوقِ انسان کے حوالے سے ایک تقریب منعقد ہو رہی تھی اور یونیورسٹی کے باہر حکومتی حفاظتی اقدام کے طور پر پولیس کی ایک بھاری نفری تعینات تھی۔ اُس وقت تک جامعہ کو ایک علمی درسگاہ کے طور پر ایک مقدس جگہ تصور کیا جاتا تھا جہاں پولیس کا سپاہی شاذ و نادر ہی نظر آتا تھا۔ شعبہ سیاسیات کی چیئرمین صاحبہ نے مجھے دن کی خصوصی مناسبت سے ایک مقالہ پیش کرنے کو کہا۔ اور میں نے بڑی محنت سے چند صفحات پر مشتمل مضمون تیار کر لیا۔ شہر کی مکدر سیاسی فضائی خبر یونیورسٹی پہنچی تو طلباء اور پولیس کے درمیان بھی حالات بگڑنے میں درپنہ لگی۔ مجھ سے پہلے مقرر لاءِ کانج کے سعید بیگ نے صدر پاکستان کے فلسفہ، جمہوریت "کنٹرول ڈی بوکر لیس" اور گھٹن زدہ سیاسی ماحول کی طرف اشارہ کیا اور ساتھ ہی سامعین کی زبردست تالیوں میں ایک انہائی متاثر گن اور پُر جوش تقریر فرمادی۔ انہیں تو موقع پر ہی "شخ بمبار" کا خطاب عنایت ہو گیا۔ جو مقرر موصوف کی باریش شخصیت اور شعلہ بیان انداز کے ساتھ کافی بچا۔ اس تناظر میں جب سامعین کا موڈ خاصا جذب باتی ہو گیا تھا، میری باری پر میر اندازِ تناطہ بھی لامحالہ بدل گیا۔ حقوقِ انسانی کے تاریخی پیش منظر کے بیان کے ساتھ موجودہ حالات کا تقابی جائزہ بھی پیش کرنا پڑا۔ بے پناہ تالیوں کی گونج میں جب وائس چانسلر صاحب نے تقریب ختم کرنے کا اعلان فرمایا تو ہال کے باہر نظرے لگاتے ہوئے طلباء کے مجمع پر پولیس کے آنسو گیس کے شیل گرنے لگے اور ساتھ ہی مظاہروں میں استعمال ہونے والے گھر سواروں نے یونیورسٹی کی سڑکوں پر یورش کر دی۔ ہائل نمبر 2 اور جلسہ گاہ آمنے سامنے ہی تو تھے۔ درمیان میں صرف سڑک اور اٹھلیکس گراونڈ ہی تو حائل تھا۔ کسی نے آکر اطلاع دی کہ دو ایک طلباء پولیس گھر سواروں کے قدموں تلے آچکے ہیں۔

ان میں میرے چھوٹے بھائی چراغ صاحب بھی شامل ہیں۔ اس پر دو بنو چی طلباء سودا دخان اور خالق داد (عُرف کے۔ ڈی) نے ہائل کی چھت سے اس دستے پر فائزگ کر دی۔ میدیکل کالج کے طلباء کی مدد سے کچھ مرہم پڑی کرنے کے بعد زخمی چراغ کو تو ساتھی طالب علم فوراً یونیورسٹی ہاسپیت لے گئے کیونکہ شہر کے بڑے ہسپتال کی راہ میں تو پولیس کے دستے حائل تھے۔ کثیر تعداد میں طلباء ہمارے ہائل کے سامنے جمع ہو گئے۔ مجھے ان سے خطاب کرنے کی دعوت دی گئی۔ ابھی میں نے صبر کی تلقین کے ساتھ چند جملے ہی بولے تھے کہ مجھے یونیورسٹی کے واکس چانسلر چوہدری محمد علی صاحب مجمع کی جانب آتے نظر آئے۔ لہذا میں نے ان سے درخواست کی کہ وہ ایک بزرگ کی حیثیت سے اپنے طلباء کو سنبھالیں اور میں اپنے بھائی کی تیمارداری کی طرف متوجہ ہو گیا۔

اس واقعے سے چند روز پہلے ہم نے پشاور کے تاریخی گنگھم پارک میں اس وقت کے جملہ مقتدر سیاسی زعماء کے خیالات و ارشادات سُنے۔ ان میں خواجہ ناظم الدین، مولانا عبدالحمید بھاشانی، مولانا فرید احمد، عبد الولی خان، مولانا عبد الباقی، محترمہ فاطمہ جناح، سب ہی تو شامل تھے۔ یہ اجلاس سابق سرخ پوش رہنمای عبدالولی خان کی صدارت میں ہوا اور اس دن پہلی دفعہ تقسیم ہندوستان کے بعد سابقہ کانگریسی اور سرخ پوش، مسلم لیگیوں کے دو شہنشاہی ایک ہی میدان میں اپنے مخصوص لباس اور جھنڈوں کے ساتھ نظر آ رہے تھے۔ اُس وقت کی نیشنل عوامی پارٹی کے ایک کارکن اور مشہور شاعر شاد محمد میگے جو ایک بھارتی بھر کم انسان تھے لیکن تخلص میگے (چیوٹی) رکھتے تھے، اپنے رزمیہ اشعار سے سامعین سے داد وصول فرمار ہے تھے۔ اور بار بار مادرِ ملت کی جمہوریت اور قومی آزادی کیلئے رڑپ کو خراج تحسین پیش کر رہے تھے۔ گرونڈ میں میرے ساتھ ایک عمر رسیدہ سرخ پوش کارکن سرخ ٹوپی پہنے اور اپنا پھریریا ہاتھوں میں لئے بے تابی سے مادرِ قوم کی آمد کے انتظار میں اپنے قدموں پر براجماں تھے۔ مادرِ ملت تشریف لائیں۔ مداحوں نے والہانہ استقبال کیا۔ تقریر شروع ہوئی تو اُس وقت کی مزدور کسان پارٹی کے رہنماء محمد افضل بخش نے ترجمانی کے فرائض سنبھالے۔ محترمہ نے پہلا خیر مقدمی جملہ اردو میں بولا اور اس کے بعد انگریزی تقریر شروع ہوئی۔ میرے برابر بیٹھے ہوئے بزرگ جو محض پشتہ زبان سے آشنا تھے، انہوں نے ایک ٹھنڈی آہ بھری، گھاس پر پالتی مار کر آرام سے بیٹھ گئے، یہ فرماتے ہوئے ”اچھا تو ہماری ماں تو انگریز نکلی!“۔

اور پھر ہم چند روز بعد تاریخی چوک یادگار میں جماعتِ اسلامی کے بانی حضرت ابوالاعلیٰ مودودی کے

جلسے میں بھی اپنے دوستوں کے ہمراہ شریک ہوئے۔ ان کی بچی تکی اور مدل گفتگو پہلی اور آخری مرتبہ بالمشافہ سُنی۔ ابھی تقریر جاری تھی کہ مسلم لیگی رہنمای کریم اللہ درانی نے ان کے کان میں کچھ کہا۔ اور پھر مودودی صاحب کی زبانی ہم نے پاکستان کے دوسرے گورنر جنرل اور دوسرے وزیرِ اعظم جناب خواجہ ناظم الدین کے انتقال پر ملال کی اندوہناک خبر سُنی جو حسین شہید سہروردی کے بعد اس دور میں صفتِ اول کے سیاسی رہنماؤں میں سے غالباً دوسرے شہید جمہوریت بنے۔

پشاور یونیورسٹی ایک اقامتی درسگاہ تھی اور آج بھی ہے۔ اسکا پُرسکون اور سربراہ شاداب ماحول نو خیز اذہان پر اپنے انہٹے نقوش چھوڑ جاتا ہے۔ جہاں علمی و تحقیقی تشنگی بخہانے کیلئے اگر ایک طرف اچھی لاہوری ریاض موجود ہیں تو ادبی اور ثقافتی سرگرمیوں کیلئے بڑے، چھوٹے ہر نوع کی تمام تر سہولیات سے مُرّین ہال بھی کم نہیں۔ کھلیوں کی ترویج کیلئے ہر طرف پھیلے ہوئے خوبصورت میدان بھی اس رومان پرور ماحول کو مزید حسین بنانے میں اپنا خوبصورت کردار خوب ادا کرتے ہیں۔ مختی اساتذہ کسی بھی درسگاہ کا ایک عظیم انشاہ ہوتے ہیں۔ کتابوں سے قریبی تعلق رکھنے کا درس تو ہمیں پہلے دن مل گیا جب ہمارے استادِ محترم ریاض صاحب نے اپنے مضمون میں محض پاس ہونے کیلئے ڈیڑھ سو کتابوں کے مطالعے کا نسخہ بتایا۔ اُس وقت تو ایک لمجھ کیلئے ہم پر سکتہ طاری ہو گیا۔ لیکن پھر تجربے نے یہی سکھایا کہ استاد کی بات میں بہت وزن ہے۔ ایک نو خیز ملک کے اگلے مسائل میں سے ایک مسئلہ اچھی کتابوں کی عدم دستیابی بھی ہے۔ وہ رات مجھے ہمیشہ یاد رہے ہیں کہ جب بین الاقوامی امور کی پروفیسر شومان کی کتاب میسر ہو سکی جب دوسرے دن میرا اس مضمون کا پرچہ تھا اور اتفاق سے ہماری لاہوری میں اس کتاب کا یہی ایک نسخہ تھا۔ اسکی عظیم ضخامت کو دیکھ کر پہلے تو ایک عجیب وحشت طاری ہو جاتی تھی، لیکن کتاب تھی واقعی لا جواب۔ رات بھر کا آرام تو بر باد ہوا لیکن میں نہیں، کتاب ختم ہو چکی تھی۔ اس قسم کے تجربوں سے تو اکثر گذرنا پڑتا تھا۔

فیض صاحب سے ملاقات

یونیورسٹی کے ٹیچر، سٹوڈنٹس سنٹر ہی میں ہماری ملاقات اور دو کے ماہنماز شاعر اور انگریزی ادب کے مُستند اُستاد فیض احمد فیض سے ہوئی۔ میں اور مستقبل کے سفارت کار شفقت کا خیل اُنکی خدمت میں حاضر ہوئے۔ فیض صاحب کسی تقریب میں شرکت کے سلسلے میں پشاور تشریف لائے تھے۔ دو بدو ملاقات میں فیض صاحب کی

پُر وقار سنجیدگی، متنانت اور کم گوئی کا سار اراز ہم دونوں جوان مذاہوں پر یوں منکشاف ہوا کہ اس خامشی پر تو ہزار تقریر بھی فدا ہو۔ ان کی پہنچی تکلی گفتگو اور ادب و سیاست دونوں پر مضبوط گرفت فیض صاحب کی جملہ والستگیوں، ترقی پسند ادب کی تحریک، پینڈی سازش کیس، طویل سلسلہ قید و بند، ملکی صحافت میں کردار اور پھر یمن ان من انعام کیلئے نامزدگی کی ساری داستان بر زبان حال بیان ہوتی گئی۔ ان ہی دونوں انکی نئی تصنیف ”دست تہہ سنگ“ چھپی تھی۔ ایک ہی ملاقات میں ہمیں انکے کلام کی واضح تشریع مل چکی تھی اگرچہ یہ نظم ہم برسوں پہلے پڑھ چکے تھے۔

ہم پرورشِ لوح و قلم کرتے رہیں گے
جو دل پر گزرتی ہے رقم کرتے رہیں گے
ہاں تلخیِٰ ایام ابھی اور بڑھیگی
ہاں اہلِ ستمِ مشق ستم کرتے رہیں گے

ڈارون اور ماموں

یونیورسٹی کے ہائل نمبر 2 میں ہمارے وارڈن انجینئرنگ کالج کے پروفیسر جمال خان صاحب تھے جو بعد میں یونیورسٹی کے وائس چانسلر بھی مقرر ہوئے۔ شروع میں وہ ہم سب پر بڑی مشق فنا نظر رکھتے اور ہمیشہ بڑی محبت سے ملتے تھے۔ ایک دن انکے سویٹ سے گزرتے ہوئے ہماری نظر انکے باہر لگے ہوئے بورڈ پر پڑی جس پر لکھے ہوئے حروف وارڈن (WARDEN) کوکی شریرو طالب علم نے بدل کر ڈارون (DARWEN) بنادیا تھا۔ اور پھر جو شخص بھی اُدھر سے گزرتا، بورڈ پر نظر پڑتے ہی قہقهہ لگا دیتا۔ بطورِ ہمدردی ہم نے مناسب سمجھا کہ وارڈن صاحب کو اس مضنگی خیز صورتِ حال سے آگاہ کر دیا جائے۔ جمال خان صاحب باہر آئے بورڈ کو دیکھا، پہلے تو محظوظ ہوئے اور پھر خشمگین آنکھوں سے ہمیں دیکھا گویا یہ کھیل ہم ہی نے کھیلا ہے۔ چند روز بعد ہمارے کمرے میں انہوں نے جھانکا، ہم اپنے مطالعہ میں مستغرق تھے۔ پوچھا! تمہارے پاس بچلی کا ہیٹر ہے؟ ہم نے کہا خود ہی دیکھ لیں۔ فرمانے لگا! تمہارے پاس ہیٹر ضرور ہوگا اور میں نے دیکھا تو مجھ سے بُرا کوئی نہیں ہوگا۔ واضح رہے کہ ان دونوں یونیورسٹی کے ہائلز میں بچلی کا ہیٹر رکھنا بڑا جرم سمجھا جاتا تھا۔ اس دھمکی کے بعد ہر چار روز بعد جمال خان صاحب ہماری چوری پکڑ نے آدمکتے تھے۔ لیکن انہیں کوئی کامیابی حاصل نہ ہوئی۔ ایک شام شومی قسمت ہمارے ماموں امام شاہ ہمیں ملنے ہائل آپنچے۔ سردی کا موسم تھا اور ہمارا پہلی منزل پر کمرہ زمہریہ بنا ہوا

تھا۔ ماموں صاحب سردی سے کاپنے لگے۔ انہیں کمبل دے کر گرم کرنے کی کوشش کی لیکن وہ فرمانے لگے کیوں تمہارے پاس کوئی ہیٹر نہیں ہے۔؟ ہم نے انہیں وارڈن صاحب کی دھمکی سے آگاہ کیا۔ ماموں صاحب نے سُنی آن سُنی کردی فرمانے لگے! وارڈن صاحب تمہیں جان سے مار دے گا۔ ہیٹر لاو اور جان لگا کر پڑھو ورنہ یہ کام ہم خود کر دیتے ہیں۔ سوات کے رہنے والے ہمارے روم میٹ یہ سن کر اپنا ایک چھوٹا سا خود ساختہ ہیٹر نکال لائے اور ہمارے ماموں صاحب کے سامنے کمرے کے بیچوں نجح لگادیا۔ ماموں صاحب بستر پر پالتی مار کر بیٹھ گئے اور اپنی پُرانی یادوں کو تازہ کرنے لگے۔ اتنے میں دروازے پر دستک ہوئی۔ روم میٹ نے گُندی کھولی تو وارڈن صاحب کا لے کمبل میں لپٹے ہوئے سامنے نظر آئے۔ جو نہی ماموں صاحب کی اور انکی آنکھیں ملیں دونوں ایک دوسرے کی طرف بڑھے۔ بیک آواز دونوں نے ایک دوسرے کو خوش آمدید کہا۔ ”ارے تم جمال خان یہاں کیا کر رہے ہو؟“ ماموں صاحب گویا ہوئے ”اور تم کہاں سے نازل ہو گئے؟“ جمال خان بولے۔ دونوں خوشی سے معاونت فرمانے لگے تو ہم نے آہستہ سے پاؤں کے ساتھ ہیٹر کو چار پائی کے نیچے کھسکا دیا اور سونچ آف کر دیا۔ جمال خان مہماں کو اپنے ساتھ لیجانے پر بند ہو گئے اور ہم نے سکون کا سانس لیا۔

تقریری مقابلے

تقریری مقابلوں میں ہماری دلچسپی اس حد تک برقرار رہی کہ جس مقرر دوست نے ہمیں ساتھ دینے کو کہا، ہم نے انکار نہ کیا۔ اتفاق سے ہمارے یہ سب ہی دوست ہم سے بہتر مقرر ریا یوں کہنے ڈیپیٹر ثابت ہوئے، لہذا ہمیں اکثر ویسٹر شاندار کامیابی نصیب ہوئی۔ اپنے دیرینہ عزیز دوست اور طوئی خوش گفتار ضیاء الرحمن کے ساتھ مل کر گورنمنٹ کالج برائے خواتین واہ کینٹ اور ایجو کیشن کالج پشاور یونیورسٹی سے اردو مباحثوں کی ٹرافیک اٹھانے میں کامیاب ہوئے۔ انجینئرنگ کالج پشاور کی آل پاکستان انگلش ڈیپیٹ کی شیلڈ شعبہ اقتصادیات کے حق نواز خان کی شرکت میں اور گورنمنٹ کالج ڈیرہ اسماعیل خان کی آل پاکستان پشتو مباحثے کی ٹرافیک ڈیپارٹمنٹ کے عبدالصمد آفریدی کی ہمراہی میں جنتی وغیرہ وغیرہ۔ اور یوں اپنے شعبے اور پشاور یونیورسٹی دونوں کیلئے اس میدان میں خوب سرگرم رہے۔ غالباً اسی ہناء پر یونیورسٹی نے ہر شعبہ سے چیدہ چیدہ طلباء کے ساتھ بہترین ڈیپیٹر کی سیٹ پر اپنے خصوصی تعمیر شدہ انٹریشنل ہال میں جگہ مرحمت فرمانا مناسب سمجھا۔ انٹریشنل ہال میں غیر ملکی طلباء بھی رہائش پذیر تھے اور کچھ عرب طالب علم تو خوب مال سست قسم کے واقع ہوئے تھے۔ رات کو جب سب محنتی طلباء پڑھائی میں مصروف ہوتے یہ

حضرات گاتے بجاتے ہاٹل میں آدمکتے۔ شعبہ ریاضی کے نمائندے جوانہائی مختنی اور دین دار طالب علم تھے۔ وہ تو ایک رات ان سے الجھ پڑے اور انکو صلوٰتیں سُنانے لگے۔ عرب طالب علم کھسیانی بلی کی طرح کھمبانو چنے لگے اور فرمانے لگے ”یا خی۔ القرآن القرآن“ گویا بھائی ہم تو محض قرآن پاک کی تلاوت کر رہے تھے۔

تعلیمی اصلاحات اور ڈوبتا سورج

ایوب حکومت نے اپنی نافذ کردہ تعلیمی اصلاحات پر طلباء کی بے چینی کے پیش نظر ایک نیا تعلیمی اصلاحات کمیشن مقرر کیا۔ اسکے سربراہ سپریم کورٹ کے نجح حمود الرحمن صاحب مقرر ہوئے۔ کمیشن پشاور کے دورے پر آیا تو حمود الرحمن صاحب ہمارے انٹریشنل ہال بھی تشریف لائے۔ ہماراں سے انٹرو یو شام کے کھانے پر ڈائیننگ ہال میں ہوا۔ اتفاق سے میں دروازے کے ساتھ لگی ہوئی میز پر چنے کی دال کھانے میں مصروف تھا۔ نج صاحب و اُس چانسلر کے ہمراہ ہال میں داخل ہوئے تو میری میز پر ساتھ بیٹھ گئے۔ علیک سلیک کے بعد نج صاحب نے پوچھا ”آپ کیا کھا رہے ہیں؟“؟ ”جناب وہ چیز آج کھانے کو نصیب ہوئی، جسے کھا کر بھارت اور پاکستان دونوں کی بہادر افواج ایک دوسرے کو نیچا دکھانے کے خواب دیکھ رہی ہیں۔“ اُن دونوں واقعتاً یہی دونوں جانب کے سورماؤں کی خوراک تھی۔ ابھی چند مہینے ہی گزرنے نہ پائے تھے کہ ستمبر 1965 کی جنگ پھر گئی اور دونوں افواج کو اپنے انداز میں دادِ شجاعت دینے کے موقع ہاتھ آگئے۔ اور دونوں اطراف کے عوام کو محض ہاتھ ملنے کے علاوہ معاهدہ تاشقند کیھنے کو ملا۔ جس کے فوراً بعد بھارتی وزیر اعظم شاستری جی سوگباشی ہو گئے اور ایوب خان صاحب کی قسمت کا سورج آہستہ ڈوبنے لگا۔ اُن کی تمام تراصلاحات صداصھر اثابت ہوئیں۔

یونیورسٹی کے کانوکیشن ہال میں جہاں ہم نے لبنان کے ہر دلعزیز وزیر اعظم جناب رشید کرامے کو اعزازی ڈاکٹر آف لاز کی ڈگری حاصل کرتے ہوئے دیکھا، وہیں خود بھی پہلے بی ایس سی اور دوسال بعد ایم اے کی ڈگری سے سرفراز ہوئے۔ پہلی دفعہ مغربی پاکستان کے اُس وقت کے گورنر محمد خان کالا باغ بھیتیت چانسلر صدارت فرم رہے تھے۔ تو پاکستان کی سپریم کورٹ کے جمیس اے۔ آر کارنیلیس ٹطبہ خصوصی ارشاد فرم رہے تھے، جبکہ دوسری دفعہ افواج پاکستان کے وہ واحد سپاہ سالار جو سپاہی سے کمانڈر انچیف کے عہدہ جلیلہ تک پہنچے تھے، بھیتیت مہماں خصوصی خطبہ کانوکیشن پیش کر رہے تھے۔ جہاں کارنیلیس صاحب کا خطاب علم و حکمت اور قانون شناسی کے جو ہر سے مُزّین تھا تو جز لموئی لامالہ ایک سپاہی اور مجاہد کی زبان بول رہے تھے۔ جزل صاحب فوج سے ریٹائر ہونے کے بعد مغربی پاکستان کے گورنر اور ساتھ ہی صوبے کی سب یونیورسٹیوں کے چانسلر بھی بنے۔

ریڈیائی لہروں پر

اگست 1965 میں ہمارے ایم۔ اے کے امتحان کا نتیجہ ملا تو فوراً غمِ روزگار دامن گیر ہوا۔ اپنی استادِ محترمہ ڈاکٹر افسر سلیم صاحب کے مشورے پر ریڈیو پاکستان پشاور کے فائز پہنچا۔ قاضی احمد سعید صاحب ڈاکٹر کے فرائض انجام دے رہے تھے۔ وہ قیامِ پاکستان سے پہلے ہماری خبر سٹوڈنٹس یونین کے صدر بھی رہ چکے تھے۔ انہوں نے تو گویا، میں سرپر بھالیا۔ اپنے تمام پڑو یوسرز کی کانفرنس طلب فرمائی اور ہمارا تعارف کرایا۔ اُسی وقت ہمیں مختلف النوع کام سپر درکار دئے گئے۔ ایک تورات کے وقت یونیورسٹی راؤنڈ آپ نامی پروگرام میں طلباء اور طالبات کی سرگرمیوں پر مبنی خبریں سنانی تھیں۔ جبکہ ایک دوسرے پڑو یوسر صاحب کی خواہش پر ہم قوم کو انکے حقوق و فرائض سمجھانے میں مصروف ہو گئے۔ یونیورسٹی راؤنڈ آپ تو انگریزی میں چلتا تھا جبکہ حقوق و فرائض پربات پشتومیں ہوتی تھی۔

اُن دنوں یونیورسٹی نے اپنے وقت کے دوجیہ پروفیسر حضرات کی سابقہ خدمات کو خراج تحسین پیش کرنے کیلئے انہیں اعزازی پروفیسر گرداں کر یونیورسٹی کیمپس پر ہائش گاہیں مہیا کیں، تاکہ یونیورسٹی کے طلباء اور تدریسی عملہ ماضی کے ان بزرگوں سے ہنی اور روحانی پاکیزگی حاصل کر کے مستغیر ہو سکیں۔ ان میں ایک تو فلسفہ اور تصوف کے استاد لا ا عبد الرحمن نیازی تھے اور دوسرے ڈاکٹر عمر حیات ملک صاحب تھے۔ لا ا صاحب 1913 سے اسلامیہ کالج سے وابستہ تھے۔ جبکہ ڈاکٹر صاحب اسلامیہ کالج سکول اور اسلامیہ کالج کے پرنسپل رہ چکنے کے علاوہ پاکستان کی پہلی کابینہ میں جناب لیاقت علی خان کے ساتھ مرکزی وزیر اور بعد میں انڈونیشیا میں پاکستان کے سفیر بھی رہے۔

جنگ ستمبر

ستمبر 1965ء میں پاک بھارت جنگ ہوئی تو دونوں بڑوگ اپنی اپنی رہائشگاہیں ہم خادیں کے حوالے کر کے محفوظ مقامات پر چلے گئے۔ شروع میں تو پشاور کا ہواں اڈہ جو یونیورسٹی کے قریب واقع ہے، بھارتی بمباری سے محفوظ تھا، اور پڑو سی ملک افغانستان کی شاہی حکومت بر ابر اعلانات فرمائی تھی کہ اگر پشاور پر بمباری ہوئی تو حکومت افغانستان اُسے اپنے خلاف ایک غیر دوستانہ عمل سمجھے گی۔ افغانستان کے اس علاقے پر تاریخی دعویٰ کے پس منظر میں حکومت پاکستان تو اس قسم کے اعلان کو خود غیر دوستانہ فعل سمجھتی تھی لیکن پشاور کے لوگ افغانستان اور بھارت کے دوستانہ روابط کے تناظر میں اپنے آپ کو کچھ زیادہ محفوظ سمجھنے لگے۔ لیکن جب پشاور پر

بھارتی فضائیہ نے تا بڑ توڑ حملہ شروع کر دئے تو سادہ حضرات اکثر یہ کہتے سنائی دیتے کہ ”کدھر گیا ہمارا بادشاہ؟“ پشاور بلکہ سارے پاکستان نے پہلی مرتبہ رات کے وقت بلیک آؤٹ کا سامنا کیا۔ ہمارے دوست پروفیسر معراج مصطفیٰ صاحب کچھ ہی دن پہلے کابل سے دو قیمتی تھائے ساتھ لائے تھے جو انکوں کے برادر بڑوگ سراج الحق گران صاحب، جو ریڈ یوکا بل اور اس سے پہلے آل انڈیا ریڈ یوکی پشتو سروس کے والی موالی رہ چکے تھے اور ہر دو جگہ با اثر سیاسی و ادبی علقوں میں اپنا رسوخ رکھتے تھے، نے عنایت کیں تھیں۔ ان میں سے ایک تو انتہائی قیمتی ہاتھ کی گھٹری تھی جو گراں صاحب کو شاہ سعودی جانب سے عطا ہوئی تھی اور دوسرا ایک عظیم الجسامت طاقتور ریڈ یوگرام تھا۔ دونوں جانب کی کامیابیوں کے دعووں اور تباہ کاریوں کی لمحہ بلحہ خبروں کیلئے اس نعمت غیر مترقبہ کا بھر پور استعمال ہو رہا تھا۔ گھپ اندر ہیرے میں ریڈ یو سے نکلنے والی روشنی کو چھپانے کیلئے کم از کم تین کمبلوں کی ضرورت تھی۔ لا اصحاب کا بنگلہ جہاں ہم مقیم تھے اس وقت یونیورسٹی کیمپس کے انتہائی حدود پر واقع تھا جہاں سے ہوائی اڈے کے گرد نصب طیارہ شکن توپوں کی گھن گرج، دشمن جہازوں سے چھینکی جانے والی روشنیاں اور جوابی گولہ باری کا منظر صاف نظر آتا تھا جو آج بھی بھولنے سے بھلا یا نہیں جا سکتا۔ رات بھر آنکھوں میں کاٹتے لیکن ہر جانب سے ملنے والی تفصیلات غور سے سُنتے لیکن جو ہی فضائی حملہ کا سائز سُنتے برابر والے ڈاکٹر صاحب کے بنگلے کے لान میں بڑے قرینے سے بنائے ہوئے زمینی سورچوں میں کوڈ پڑتے۔

خُداحدا کر کے برصغیر کے ان دو متحارب پڑویوں کی جنگ ختم ہوئی۔ سوویٹ یونین کے صدر کوئی چن کی مصالحتی کوششوں کے نتیجے میں صدر پاکستان فیلڈ مارشل ایوب خان اور بھارتی وزیر اعظم لال بہادر شاستری نے تاشقند میں امن سمجھوتے پر دستخط کئے۔ ساتھ ہی پاکستانی سیاست میں ایک نہایت اہم اور دور رس تبدیلیوں کا آغاز ہوا جب پاکستانی عوام کو اپنے اس وقت کے وزیر خارجہ جناب ذوالفقار علی بھٹو کی صورت میں ایک نیا ہیرو مل گیا۔ جنہوں نے تاشقند کے معاهدے کی شرائط سے اختلاف کرتے ہوئے اپنے فوجی سرپرست سے اپنی راہیں جدأ کرنے کی ٹھان لی، اپنی علیحدہ پاکستان پیپلز پارٹی قائم کی اور فیلڈ مارشل ایوب خان اور پھر جزل بھی خان کی ناؤ کے ڈوبنے کا انتظار کرنے لگے۔ لیکن بھٹو صاحب کو اقتدار ملنے میں ابھی مزید چھ سال اور ایک اور پاک بھارت جنگ کی خوزیری درکار تھی۔

جنگوں سے انسانی مسائل شاذ و نادر ہی حل ہوتے ہیں، لیکن قوموں کی اتحاد و یگانگت اور جذبہ قربانی کیلئے ایسی قومی بقاء کی جنگیں مہمیز کا امام ضرور دیتی ہیں۔ پشاور یونیورسٹی کے طلباء اور اساتذہ دفاعی فنڈ میں حصہ لینے کیلئے ایک روز

وَاسْ چانسلر کی سرکردگی میں پشاور شہر کے بازاروں میں چندہ اکھٹا کرنے کیلئے نکل پڑے۔ پشاور کے ان دنوں کے ڈپٹی کمشنر نصر من اللہ نے بھی اس کا خیر میں ساتھ گھونٹے کی حامی بھری۔ میں ریڈ یو پاکستان کے یونیورسٹی میگزین کے نمائندے کی حیثیت سے ہمراہ تھا۔ ”خیبر بازار“ اور تاریخی ”قصہ خوانی بازار“ سے ہوتے ہوئے ”صرافہ بازار“ میں گئے۔ کار و باری حضرات نے دل کھول کر مادرِ طن کے دفاع میں ہاتھ بٹایا۔ اکثر لوگ تو قومی جذبہ سے سرشار نظر آئے لیکن کچھ بڑے مگر مچھ جب کنجوںی پر ٹلے نظر آتے تو ڈپٹی کمشنر صاحب اپنے حفاظتی پولیس گارڈ کی خدمات سے استفادہ فرماتے۔ لیکن دفاعِ طن کی خاطر مالی قربانی کا ایک واقعہ میں کبھی فراموش نہیں کر سکتا، جب صرافہ بازار ہی میں اوپر ایک چھوٹے سے چوبارے سے ایک خاتون نے اپنے طلاقی لگنگ فنڈ میں جمع کرنے کیلئے نیچے پھینک دئے۔

پاک بھارت کی یہ جنگِ محض 17 دن رہی۔ اس سے زیادہ دنوں ممالک مزید تباہی اور بر بادی کے متحمل نہیں ہو سکتے تھے۔ دنوں اطراف کا اسلحہ کا ذخیرہ کافی حد تک کم ہو چکا تھا اور ساتھ ہی دنوں اقوام کو اپنے اپنے پیٹ پر پتھر باندھنے کی ضرورت پیش آئی۔ کچھ عرصہ تک تو محض افواج میں کمی پوری کرنے کیلئے بھرتیاں ہو رہی تھیں اور دیگر ملازمتوں پر پابندی بھی لگانی پڑی۔ سب پڑھے لکھے نوجوان شارت سروس کمیشن حاصل کرنے کیلئے دوڑ دھوپ کرنے لگے۔ میں نے ایک روز فوج کی ”ایجوکیشن کور“ میں بھرتی کا اشتہار دیکھا تو فارم لے کر بھجوادیا۔ انترو یو اور آئی ایس بی کے مراحل کامیابی سے طے کرنے کے بعد ہمیں جی ایچ کیو سے ”گریجویٹ کورس“ میں شامل ہونے کا دعوت نامہ ملا۔ اُس وقت چونکہ ہم سوں ملازمتوں کے مقابلے کا تحریری امتحان دے رہے تھے لہذا جی ایچ کیو کو کوئی جواب نہ دے پائے۔ دو ماہ بعد جی ایچ کیو سے دوبارہ ”شارٹ سروس کمیشن“ کی پیشکش ہوئی۔ اس دوران چونکہ ہم اپنا مقابلے کا تحریری امتحان پاس کر چکے تھے لہذا جی ایچ کیو کی یہ پیشکش قبول کرنے سے معذرت کر لی۔ خُدا کے فضل و کرم سے اس تمام عرصے میں ہمیں یونیورسٹی کے ماحول میں رہنے اور اس کی لائبریریوں اور اپنے اساتذہ کرام کی رہنمائی سے مستفید ہونے کا موقع یوں حاصل رہا کہ یونیورسٹی کیمپس پر ہی یونیورسٹی پبلک سکول میں ایک تدریسی آسامی پر کام کرنے کا موقع ملا اور اپنے علم پروردوست پروفیسر مراج مصطفیٰ کے ساتھ اسلامیہ کالج کے بیچلر فلیٹس میں رہائش کی سہولت بھی دستیاب ہو گئی تھی۔ یونیورسٹی پبلک سکول کی شہرت ایک اچھے تعلیمی ادارے کے طور پر ان دنوں اپنے سربراہ جارج میکر ائے اور ان کے باہمت عملے کی وجہ سے خوب زوروں پر تھی۔

باب سوم

کیڈٹ کالج

صوبہ سرحد کا پہلا کیڈٹ کالج کوہاٹ میں کھل چکا تھا۔ وہاں ایک آسامی کیلئے عرضی دی تو پرنسپل کرنل (ریٹائرڈ) فیض اللہ خان نے ہاتھوں ہاتھ لیا۔ اور پھر چند مہینے اس نامور نیم فوجی تعلیمی ادارے سے بھی وابستہ رہا۔ یہاں پر ہمارے رفقائے کارائیک سے ایک باغ میں پھٹے ہوئے پھولوں کی مانند تھے۔ محنت اور اپنے کام سے لگن میں سب ہی اپنی مثال آپ تھے۔ کرنل فیض اللہ خٹک خود ایک فوجی پس منظر کے باوجود اس وقت تک ایک معروف ماہر تعلیم کے طور پر اپنا لوہا منوا چکے تھے۔ اس سے قبل وہ پشاور یونیورسٹی کے ایک نہایت فعال رجسٹر ار کی حیثیت سے اور ایک خلائق اُستاد کے طور پر بھی اپنی پہچان رکھتے تھے۔ میرے سینئر رفقاء میں سواتی صاحب، رفیق صاحب، شمس صاحب، نور محمد بیگ، ہاشمی صاحب، خورشید انور بیگ، چوہدری انوار صاحب، طلا محمد، میر کبوٹ خان اور عبدالرحیم ناگوری، سب نے بعد میں ملک کے چیدہ چیدہ علمی اداروں کی بھاگ دوڑ سنبھالی۔ ناگوری ایک مشہور آرٹسٹ کے طور پر سالوں ملکی سطح پر چھائے رہے۔ سندھ یونیورسٹی کے شعبہ فائن آرٹس کے سربراہ کے طور پر انہوں نے جدید تصوراتِ فن پر جو کتابیں لکھیں اور مقامی شائع کئے انکو ملکی اور غیر ملکی اخبارات میں خاصی پذیرائی نصیب ہوئی۔ نواب عالم باہروی صاحب ایک دانش و راوشعلہ بیان مقرر تھے لیکن بعد میں پاک آرمی کے ایجوکیشن کورس کے مدارالمہام بننے کے بعد انکی خُدا اداد علمی و فکری صلاحیتوں کا کیا بنا یہ الگ ہی داستان ہے۔ مجھے کالج کے اقبال ہاؤس کا ٹیوٹر بھی لگا دیا گیا تھا جہاں اپنے محترم رفیق پروفیسر ملازم حسین ہمدانی کے ہمراہ گویا نوزائیدہ پودوں کی نگہداشت اور آب یاری کا فرض حوالہ کر دیا گیا۔ ہمدانی صاحب بیروت کی امریکی یونیورسٹی کے فارغ التحصیل تھے۔ ایڈورڈ کالج پشاور میں اقتصادیات کے پروفیسر رہ چکے تھے لیکن اب وہ انگریزی لسانیات پڑھاتے تھے اور اپنا ایک جُد اگانہ طرز تدریس رکھتے تھے۔ یہ تو بہت بعد میں معلوم ہوا کہ ہمدانی صاحب جوتلہ کنگ کے ایک مشہور مذہبی گھرانے سے تعلق رکھتے تھے، ان کے والد بزرگوار اور میرے والد محترم دونوں انگریزی فوج کے ایک ہی پلٹن سے متعلق رہے ہیں۔ اور جب ہم نے دونوں بزرگوں کی نصف صدی بعد ملاقات کرائی تو بڑے ہمدانی صاحب نے مجھے دیکھ کر فرمایا۔ ”واہ بھی تمہاری مستانی

جو انی تو ابھی تک قائم ہے بالکل و یسے ہی ہو، یہ تو انہیں تھوڑی دیر بعد معلوم ہوا کہ اکثر بیٹے والدین کی ہو، ہو کاپی بن جاتے ہیں۔ لیکن جہاں عمر رواں اپنے منازل بہر صورت طے کرتا رہتا ہے۔

طفیل صاحب نہایت ہی زیرِ استاد تھے۔ گورنمنٹ کالج لاہور سے بیالوجی میں گولڈ میڈل حاصل کر چکے تھے۔ لیکن ساتھ ہی بلا کے اچھے باور چیز بھی تھے۔ انکی پکائی ہوئی ڈش کیسا تھا واقعی انگلیاں چانٹی پڑتی تھیں۔ یہاں تک کہ میرے نئے ملازم تو کافی دنوں تک انہیں کالج کا سب سے بڑا خانہ میں سمجھتے تھے۔ منظور حسین کلیامی انگریزی کے استاد تھے لیکن اس سے پیشتر کافی عرصہ ریلوے میں ملازمت کر چکے تھے، لہذا لیکچر دریتے وقت انکے ہر اشارے کے پیچھے ریلوے گارڈ کی لال اور سبز جھنڈیاں سب طالب علم چشمِ تصور میں دیکھ سکتے تھے۔ طلاً ایک بے قرار روح تھی۔ پاکستان ملٹری اکیڈمی کو آدمی راستے میں چھوڑ کر اس نئے کیڈٹ کالج میں علم تاریخ پڑھانے آنکھے تھے۔ لیکن بذلہ سنجی منظور کلیامی اور طلاً دونوں کا بہترین ہتھیار تھا اور ظریفانہ گفتگو کا ہر میدان ان دونوں حضرات کے ہاتھ سے کبھی نہ جاتا تھا۔ مسرور انور کیفی اردو ادب کے استاد اور ایک معروف شاعر و ادیب تھے۔ ہمارے دوست سلیم پرویز اگرچہ انگریزی ادب پڑھاتے تھے لیکن کیفی صاحب کے مقابلے میں روز شعر گوئی کی اپنی سی کوشش ضرور فرماتے۔ اور جب کالج کے مکمل طور پر تھکا دینے والے دن کے آخر میں دوستوں کی محفل لگتی تو چمنستانِ شاعری کی خوب آبیاری ہوتی۔ جب سب کی آنکھیں تھکاواٹ سے مخمور نظر آنے لگتیں تو سلیم صاحب اپنا یہ شعر ضرور پڑھتے۔

پلکیں جھپک رہی ہیں، نیندا آ رہی ہے اُن کو

لو بند ہو رہا ہے میرا شراب خانہ

ادبی ذوق کا تو یہ عالم تھا کہ کالج کا غیر تدریسی عملہ جن میں کالج کے برس خالد، لا بیریرین نقشبند خٹک اور ہیڈ کلر ک قریشی صاحب، کالج کے ایڈ جوٹنٹ - میڈ یکل افسر اور فوجی قواعد سکھانے والے صوبیدار اور حوالدار ان صاحبان سب ہی اپنی اپنی بساط تک شامل حال ہوتے تھے۔ ہمارے ایک اور دوست شیخ کرم الہی کے ذوق آگاہی کا تو ایک مخصوص ہی انداز تھا۔ اپنے خاندانی کاروباری پس منظر کے باعث اُن کی نظر میں سرکاری ٹیکسیشن مشنری کی بڑی اہمیت تھی۔ سو جب مجھے ملکہ انکم ٹیکس کی جانب سے ملازمت کی پیشکش ملی تو شیخ صاحب تو گویا میری جان کے پیچھے پڑ گئے۔ صبح شام یہی تقریر فرماتے جاتے تھے ”بھائی اگر مستقبل بنانا ہے تو انکم ٹیکس آفیسر بننے کے علاوہ کچھ مدت سوچو۔ کم از کم کوئی دفتر ہوگا، میزگری ہوگی، دفتر کے دروازے پر چک

گلی ہوگی، گھٹی ہوگی، چپڑا سی ہوگا، اور کار و باری حضرات دفتر کے چکر کاٹ رہے ہوئے۔ یہاں کیا رکھا ہے۔؟ تیس عدد اساتذہ کا ایک ہی شاف روم اور محض ایک ہی ہاشم علی چائے اور پانی پلانے کیلئے۔ کسی کا شومتی قسمت سے کوئی مہمان آجائے تو ہاشم علی کی تلاش شروع ہو جاتی ہے۔ گویا وہ نہیں ہم اُس کے نوکر ہیں۔ غرض شیخ صاحب کی حد سے زیادہ انکم ٹیکس نوازی نے مجھے درس و تدریس کے پیغمبرانہ پیشے سے یک گونہ بیگانہ کر دیا۔ مزے کی بات تو یہ رہی کہ میری دلچسپی کے مضامین تو سفارت کاری (ڈپلومی) بین الاقوامی قانون اور بین الاقوامی امور اور ادارے تھے لیکن میری پیشہ وار انہ زندگی کا آغاز انکم ٹیکس سے ہو رہا تھا اور شیخ صاحب تھے کہ انکا اوڑھنا بچھونا کار و بار اور انکم ٹیکس کے کارندوں میں شامل ہونا ایک آرزو۔ کرم الہی صاحب کے نصیب میں پاکستان کی فاران سروس آئی۔ 1980 کے عشرے میں پڑوی ملک افغانستان پر سوویٹ یونین کے قبضے کے دوران وہ افغان ڈیک کے انچارج رہے اور مرحوم صدر جزل ضیاء الحق کی افغان پالیسی ٹیم کے ایک اہم رکن رہے۔ بعد ازاں کئی ممالک میں بطور ایک سینئر سفارت کار کے کام کرتے رہے۔

حسبِ توقع کیدٹ کالج کوہاٹ سے بڑے ہی ہونہار طالب علم برآمد ہوئے جنہوں نے نہ صرف ملکی افواج کے مختلف شعبوں میں اپنی بہترین خدمات پیش کیں، بلکہ بحثیت اچھے انجینئر، ڈاکٹر، وکیل، سول سرونس اور بنس میں بھی کالج کے نام کو چار چاند لگائے۔ اس کا اندازہ مجھے اُس وقت ہوا جب کالج کے سابقہ طلباء کی انجمن نے کوئی رباع صدی گزرنے کے بعد اپنے ایک اجلاس منعقدہ اسلام آباد کلب میں اپنے اولین دوسرا تھیوں کے پاک آرمی میں جزل کے عہدے پر ممکن ہونے کی خوشی میں ایک شاندار تقریب کا اہتمام کیا، تو ہر شعبہ زندگی کے جھلملاتے ہوئے ستاروں کی کہکشاں میں اپنے ہی بے شمار عزیز طالب علم نظر آئے۔

تریبیت گاہِ انکم ٹیکس

کراچی پاکستان کا سب سے بڑا شہر، واحد بڑی بندرگاہ اور ملکی کار و بار کا سب سے بڑا مرکز ہے۔ اس شہر کے کشمیر و ڈپر انکم ٹیکس ڈیپارٹمنٹ نے اپنے نئے افسران کی پیشہ وار نہ تربیت کیلئے مرکز قائم کیا ہوا تھا۔ صوبہ سرحد کے ایک نسبتاً خاموش اور بلند پہاڑوں سے ڈھکی ہوئی خوبصورت وادی کے تاریخی شہر کوہاٹ سے بحیرہ عرب کے کنارے واقع جھلملاتی روشنیوں کے شہر کراچی کی طرف سفر اور پھر وہاں بہادر آباد کے عین مرکز میں سرکار کے مہیا کردہ ہائل میں قیام ایک بالکل ہی جُدا تجربہ تھا۔ ہائل تو ایک تھا لیکن کھانے کے میں دو تھے

یہاں آکر معلوم ہوا کہ مغربی پاکستان کے چاروں صوبوں اور آزاد کشمیر سے آئے ہوئے زیر تربیت افسران اور ہمارے مشرقی پاکستان سے تعلق رکھنے والے ساتھیوں کے کھانے پینے، رہنے سہنے، زبان، انداز گفتگو، محبتوں اور لفڑتوں میں کیا مشترک اور کیا مختلف ہے۔ لیکن یہی کچھ تو اس گلڈستے کی ساری خوبصورتی تھی۔

ہمارے نہایت ہی قابل احترام ڈائریکٹر حسن علی آفندی صاحب سندھ کے اس تاریخی خاندان کے سپوت تھے جنہوں نے سندھ مدد ریسٹہ لا اسلام اور کئی دیگر فلاہی ادارے قائم کئے اور ان کی وطن دوستی سے بھر پور گفتگو، ہم سب کیلئے پیغامِ اخوت کے سوا کچھ نہیں ہوتی تھی۔ ان کے نائب ہمایوں اختر صاحب نیوی کے لیفٹیننٹ کمانڈر رہ چکے تھے۔ نہایت دلچسپ شخصیت ہونے کے علاوہ وہ اس محکمے کے ان ایماندار اور فرض شناس افسروں میں سے تھے جن کی مثال ایسے اداروں میں کم ہی ملتی ہے۔ اس وقت یہ محکمہ مغربی پاکستان کی حد تک چار ڈویژن میں منقسم تھا۔ ہر ڈویژن کا سربراہ انکم ٹیکس کمشٹر تھا۔ تین کمشٹر تو روپنڈی، لاہور اور کراچی میں بیٹھتے تھے جبکہ چوتھا کمشٹر ہماری ٹریننگ ڈویژن کے آفندی صاحب تھے۔ 1992ء میں جب ہم پاکستان ایڈمنیسٹریٹو کالج لاہور میں زیر تربیت تھے تو صرف ہماری کلاس میں سات عدد کمشٹر انکم ٹیکس تھے۔ اس سے اس محکمے کے پھیلاؤ کا اندازہ کیا جاسکتا ہے۔ آفندی صاحب کہا کرتے تھے کہ اگر انکم ٹیکس کا محکمہ اس ملک سے ختم کر دیا جائے اور عوام کو خود تشخیصی بنیاد پر ٹیکس ادا کرنے کو کہا جائے تو میرا دعویٰ ہے کہ پھر بھی کم از کم اتنا ٹیکس ضرور وصول ہو سکے گا جتنا اس مکمل محکمے کی موجودگی میں ہو رہا ہے۔

ہمیں انکم ٹیکس لاء، اصولِ کھاتہ داری (بک کینپنگ) وغیرہ کے علاوہ کراچی کے کار و باری طبقے کی عمومی زبان گجراتی بھی پڑھائی جاتی تھی۔ انکم ٹیکس لاء کافی پیچیدہ تصوّر کیا جاتا تھا اور اس کیلئے روزانہ ہمایوں صاحب دو مسلسل کلاسز لیتے تھے۔ دوسرے پیر یڈ میں طلباء کی الجھنیں دور کرنے کی خاطر ہمایوں صاحب ہمارے سوالوں کا جواب دیا کرتے تھے۔ ایک روز چند طلباء انکم ٹیکس دفاتر سے کسی کام کے سلسلے میں ہو کر آئے تھے۔ ان کا مشاہدہ تھا کہ اکثر سرکاری دفاتر کی طرح انکم ٹیکس دفاتر بھی عدم تو جہی اور صفائی کے فقدان کا شکار ہیں۔ ایک طالب علم نے پوچھا کہ! کیا انکم ٹیکس افسروں پنے دفتر پر خرچ کرنے کیلئے کوئی صواب دیدی رقم بھی مہیا کی جاتی ہے۔ ہمایوں صاحب نے برجستہ کہا! ”ہاں بالکل۔ مبلغ میں روپے“، اس سے تو جناب ایک ٹوٹی ہوئی کرسی کی بھی مرمت نہیں ہو سکتی۔ ادھر کراچی جیسے شہر میں رہنے کو گھر نہ ہوا اور لمبے فاصلوں کو طے کرنے کیلئے سواری کا بندوبست نہ ہو تو کیا کیا جائے۔ ہمایوں صاحب بولے! یہ تو بہت ہی آسان مسئلہ ہے۔ صرف آفیسر میں جرات۔

رندانہ ہونا چاہیے۔ ”وہ کیسے جناب؟“ ہم سب نے یک زبان ہو کر پوچھا۔ ”بھی دفتر جاتے ہی اپنے انکم ٹیکس انسپکٹر کو بُلا یئے اور اُسے حکم دیجئے کہ آپ اپنا دفتر فرنش کرانا چاہتے ہیں، رہنے کو ایک مناسب مکان چاہتے ہیں، اور سفر کیلئے سواری، پھر دیکھتے دوسرا صبح ان میں سے کیا کچھ مہینہیں ہو جاتا۔“

ایس۔ٹی۔آئی

یونیورسٹی اور علمی ماحول سے تازہ تازہ نکلے ہوئے ایک نوجوان کیلئے ایسی جگاتِ رندانہ پیدا کرنا مشکل نظر آیا۔ لہذا چند روز بعد میرے لئے اسٹیبلیشمنٹ ڈویژن سے سیکرٹیریٹ سروس میں شامل ہونے کی پیشش آئی تو ہمایوں اختر صاحب کے ہی صائب مشورے سے میں نے ہاں کر دی اور پھر زیر تربیت سیکشن آفیسر کی حیثیت سے سیکرٹیریٹ ٹریننگ انسٹیٹیوٹ (ایس۔ٹی۔آئی) کی راہ لی۔ یہ تربیتی ادارہ بھی اُن دنوں کراچی، ہی میں واقع تھا۔ یہاں آکے معلوم ہوا کہ مملکت کے سارے اصول جہانی تو یہیں سکھائے جاتے ہیں۔ حکومتی مشینی کا گلیدی پرزاہ تو سیکشن افسر صاحب، ہی ہوتے ہیں۔ کیونکہ کسی بھی معاملے میں پہلا قدم اٹھانے سے قبل اُسکی ایک عدد فائل کھوئی جاتی ہے۔ اب یہ فائل کیسے کھوئی جاتی ہے؟ سُرخ فیٹہ کیا ہوتا ہے۔ زیر نظر کاغذ پر ”پی۔ یو۔ سی“ کی سلپ کیسے لگتی ہے؟ اس سے پہلے کہ آپ کی نازک انگلیوں کا خون ہو، کاغذ میں چن کیسے ٹھونکی جائے؟ یہ اور اس قسم کے دیگر دقيقی مسائل اسی تربیت گاہ میں سکھائے جاتے تھے۔ خیر سے کمپیوٹر صاحب نے ابھی سرکاری دفاتر کی راہ نہ دیکھی تھی، لہذا ہم سب کوٹا پینگ مشین ہی سے کھلینا پڑتا تھا۔ چونکہ کلاس میں آدھے طلباء مغربی پاکستان سے اور باقی نصف مشرقی صوبے سے تعلق رکھتے تھے۔ بنگالی افرسان تو اکثر ویشتر اردو لکھ پڑھ سکتے تھے، مسئلہ ہمارا تھا کہ ہمیں اس دوران بگلے سیکھنی پڑتی تھی۔ بہر حال اس سلسلے میں ہم سب ایک دوسرے کی بھرپور مدد کرتے تھے۔ ہم سب کی رہائش کا انتظام گارڈن روڈ پر گورنمنٹ ہاٹل میں تھا۔ اس ہاٹل کی دو خصوصیات ہمیشہ یاد رہیں گی۔ ایک تو یہ کہ ہاٹل کے بال مقابل سڑک کے پار کراچی کا باغِ وحش یا چڑیا گھر واقع تھا۔ بالکل آدمی رات کو بیر شیر دھاڑنے لگتا تھا۔ اُسکی مہیب اور رُعب دار آواز ہم مکیناں ہاٹل کو تولا زماً اپنے خواب خرگوش سے جگا دیتی تھی لیکن پھر دوبارہ آنکھ لگنا یوں مشکل ہو جاتا تھا کہ شیر جوہنی خاموش ہوتا دوسرے جانور از قسم بھیڑ ریا، گیدڑ، لومڑی، بندروغیرہ سب اپنی بساط کے مطابق اپنے جنگل کے بادشاہ سلامت کو اپنی وفاداری کا یقین دلانے کی خاطر اپنی بولی میں خراجِ تحسین پیش کرنے لگ جاتے۔ جوہنی یہ سلسہ رکتا، چڑیا گھر کے پرندے

مارے خوف کے چینا اور پھر پھر انہا شروع کر دیتے اور یوں ہم بے بس و بے زبان انسان اپنے اپنے پنجروں میں جسے ہم کمرے کہا کرتے تھے، اپنے اپنے نرم و گداز بستروں پر باقی رات کروٹ پر کروٹ بد لئے میں گزار دیتے۔ صحیح ہوتے ہی جب ہم سب کام پر جانے کیلئے جلدی میں ہوتے اور ہر کوئی اپنے دن کا آغاز ایک گرم چائے کی پیالی سے کرنا چاہتا۔ ایک بڑے میاں ٹرے لے کر تشریف لے آتے اور نہایت مسجع زبان میں اپنا خاندانی شجرہ نسب اور اپنے بزرگوں کی شاندار تاریخِ ماضی سے اقتباسات سنانا نے شروع ہو جاتے۔ دراصل ان کا دعویٰ تھا کہ وہ صغری ہندوستان کے آخری مغل تاجدار بہادر شاہ ظفر کے پوتے ہیں اور ہمیں ”پدر مسلمان بود“ کی فارسی ضرب المثل سمجھنے کیلئے ان کی داستانِ عبرت انگیز سے بڑھ کر اور کیا سُننے کوں سکتا تھا۔

کلاس میں پڑھنے کیلئے ہمارا ایک مضمون ”سوں ملازمتوں کی تاریخ“ بھی تھا۔ ہماری ملازمت تو ابھی جمعہ جمعہ آٹھ دن ہی تھی لیکن یہ مضمون ہم سب ہی بڑی دلچسپی اور شوق سے پڑھا کرتے تھے اور مختلف سروز کا تقابیلی جائزہ ہماری آپس کی گفتگو کا خاص موضوع ہوتا تھا۔ سیکرٹیریٹ سروس تو اُس حال میں زیادہ اچھی نہیں سمجھی جاتی تھی، لیکن اس کا امکانی مستقبل بہر حال اُمید افزاء تصور کیا جاتا تھا۔ اس نظریے کے حامی تو مطمئن نظر آتے لیکن اس سے مختلف رائے رکھنے والے حضرات نئی راہیں تلاش کرنے کیلئے جدوجہد میں مصروف رہے، اور ”جوئندہ یا بندہ“ کے مصدق اکثر دوستوں نے اپنی من پسند منزل پا ہی لی۔ سلیمان میرا اسلامیہ کالج کے زمانے کا ہم جماعت تھا، وہ اور مقصود بٹ کشمکش سروس میں چلے گئے۔ سلیمان صاحب ممبر ٹیرف کمشن اور سیکرٹری تجارت کے عہدہ جلیلہ تک پہنچے۔ بٹ صاحب پاکستان ایڈمنسٹریٹیو کالج لاہور کے ڈائریکٹریٹ ٹاف کے ممبر بنے۔ رفیق حیدر پولیس سروس میں اسپکٹر جزل پنجاب اور پھر وفاقی تحقیقاتی ادارہ (ایف۔ آئی۔ اے) کے سربراہ بنے۔ نذر عباس فارن منٹری میں چلے گئے اور مختلف ممالک میں سفارتی خدمات انجام دیتے رہے۔ سعادت ہنبوں میں اقوامِ متحدہ کے ایک ادارے سے مسلک ہو گئے۔ طارق جنحوہ اور سکندر صاحب جان حکومت کے دیگر اعلیٰ ترین عہدوں پہنچے۔ اور انجینئر مرزا حامد حسن نے تو خیر سے وفاتی سیکرٹری آب و برق بن کر قومی سٹھپر ہریالی لانے اور روشنیاں پھیلانے کا مشن پورا کر نیکی کوشش کی۔ راقم الحروف نے نامہ بری پر اکتفا کیا۔ تاکہ انسان کا انسانیت سے محبت کا رشتہ قائم رکھنے میں مددے سکے۔ یہ اور بات ہے کہ فی زمانہ کار و باری تعلقات جوڑنا ہی بڑی بات سمجھی جاتی ہے۔

باب چہارم

افسر نامہ برائی

اُس وقت کی پاکستان پوٹل سروس میں شمولیت کی یہ پیشکش بھی بندہ کونو ہربر 1966 میں لئے گئے سوں سُپر یوسروز کے امتحان کی بنیاد پر ہی جولائی 1968 میں وصول ہوئی۔ اُس وقت تک پاکستان کو چار عدد پوٹل سرکلز میں تقسیم کیا گیا تھا جن کے متعلقہ پوٹماسٹر جزل بالترتیب ڈھا کہ، گھلننا، کراچی اور لاہور میں بیٹھا کرتے تھے۔ جولائی 1968ء میں شمال مغربی علاقے کیلئے ایک نئے سرکل کی تشکیل کی گئی۔ اور رقم الحروف اس نئے سرکل میں پہلے زیر تربیت افسر کے طور پر شامل ہوا۔ اس نئے سرکل کا ہیڈ کوارٹر تو پشاور قرار پایا تھا لیکن ضروری انتظامات مکمل ہونے تک کچھ عرصے تک پوٹماسٹر جزل کا آفس لاہور ہی میں رہا۔ اس سرکل کے پہلے پوٹماسٹر جزل بشیر الحسن صاحب تھے جو اتفاق سے گھلننا سرکل کے بھی بانی پوٹماسٹر جزل رہ چکے تھے۔ ان کی تاریخی حیثیت ایک اور وجہ سے بھی تھی کہ اگست 1947ء میں قیامِ پاکستان کے موقع پر وہ مقنازعہ جموں کشمیر کے سُپرینڈنڈنٹ پوسٹ تھے اور انہی کے حکم پر سرینگر کے جزل پوسٹ آفس پر پاکستانی پرچم لہرا یا جاتا تھا۔ اس حیثیت کا ذکر پاکستان کے اُس وقت کے وزیر خارجہ سرفراز اللہ خان نے بطورِ خاص اقوامِ متحدہ کی حفاظتی کنسل میں اپنی تقریر میں کیا۔

بشير الحسن صاحب ایک انتہائی انسان دوست اور اپنے ملنے والوں کے دل اپنی مخلصانہ گفتگو سے چند لمحوں میں موہ لینے والی شخصیت تھے۔ چونکہ جنگِ عظیم کے دوران وہ آرمی پوٹل سروسز میں بھی خدمات انجام دے چکے تھے اسلئے اپنے نام کے ساتھ ہمیشہ اپنا فوجی عہدہ ”میجر“ بھی لکھا کرتے تھے۔ وادی کشمیر کا تو انہوں نے ایک ایک چپہ چھان مارا تھا اور بڑے شوق اور جذبے سے اُس جنت نظیر خطہ ز میں کی ہر چوٹی، پہاڑ اور درہ کا ذکر کیا کرتے تھے۔ ایک سروئر کی طرح فاصلوں اور بلندیوں کا حساب اُن کی انگلیوں پر ہوتا تھا۔

پہلی اگست 1968ء کو جب میجر صاحب کے سامنے اُن کے دفتر میں مجھے پیش کیا گیا تو انہوں نے فوراً ہی گلے لگایا اور بڑے خلوص سے فرمایا ”ویکم ٹو پوٹل سروس اینڈ پوٹل فریٹریٹی“، حقیقت یہ ہے کہ ایسا خلوص تو مجھے جیسے کمزور دل انسان کو گھائل کرنے کیلئے کافی تھا اور اُس دن کے بعد میں نے کبھی کہیں اور جانے کا نہیں سوچا۔ میرے ساتھ آنے والے سٹاف کے معاملات کے متعلقہ افسر نے میجر صاحب سے پوچھا کہ اس برخوردار کو ٹریننگ کیلئے کہاں

بھیجا جائے۔ مجرم صاحب نے پہلے تو مری جی پی او کا کہا لیکن پھر مجھ سے پوچھا ”آپ کا تعلق کہاں سے ہے؟“ جب میں نے اپنا ضلع بتایا تو انہوں نے فرمایا کہ انہیں بنو ہیڈ آفس میں ابتدائی چار ماہ کی ٹریننگ کیلئے پہنچ دیا جائے۔ وہ بھی یہ خوب نوکری ہے کہ بندہ کراچی، لاہور سے ہو کر فوراً اپنے گھر جا کر ملازمت کرے، میں نے دل ہی میں کہا۔ چلو اپنے والدین کو وہاں پہنچ کر ہی سر پرانے دوں گا۔ چونکہ مارٹی انڈس جانے والی ٹرین رات کو آٹھ بجے لاہور سے چلتی تھی جہاں سے ہو کر بنوں جانا تھا، لہذا لاہور کی سیر کیلئے چند گھنٹے مل گئے۔ پوماسٹر جزل کے دفتر واقع اصغر مال سے سیدھا شاہی مسجد پہنچا۔ تاکہ نمازِ شکرانہ ادا کیا جاسکے اور اپنے دوست انعام اللہ جان کو ڈھونڈ جائے جو ان دونوں ملکہ اوقاف کی جانب سے تاریخی مقامات پر یسری رج کرنے میں مصروف تھا۔ لاہور کا شاہی قلعہ، شاہی مسجد، مقبرہ علامہ محمد اقبال اور رنجیت سنگھ کی سماڑی، یہ سب ایک ہی جگہ تو واقع ہیں۔ مقبرہ اقبال پر حاضری دیتے ہوئے جو پہلا شخص ملا، اُس سے ہی انعام اللہ جان کا پتہ معلوم ہو گیا۔ وہ شریف آدمی برتلتی موسیم لاہور نگوٹا پہنے مزار کے پہلو میں شاہی مسجد کے ایک جگہ میں کتابوں کے ایک بڑے ڈھیر کے اندر بیٹھا عینک لگائے اپنے کام میں مصروف تھا۔ مجھے دیکھا اور ایک زبردست قہقہہ لگایا۔ اُس کے مخصوص قہقہے سے گویا اُس نیم اندر ہیری کوٹھری میں روشنی چھا گئی۔ ”استاد بڑی صحبت بنا رہے ہیں۔ کیا کھاتے ہیں؟“ میں نے پوچھا۔ ”بھائی اللہ سلامت رکھے حضرت داتا گنج بخش“ کے مزار کو۔ لاہوری ہر کسی سے دھوکہ کر سکتے ہیں لیکن داتا صاحب سے ہرگز نہیں۔ خاص دودھ، ہی، مکھن وہاں سے مل جاتا ہے۔ پلا اور زردے کی دلکشی وہاں پکتی، ہی ہیں۔ اوقاف کی ملازمت میں یہی تو مخصوصی عنایات ہیں جو صحبت کو جلا بخشی ہیں اور علم کیلئے تازیانے کا کام دیتی ہیں۔ ”زمین پر پڑے ہوئے لفافے پر مجھے لکھائی پچھ جانی پیچانی سی نظر آئی۔“ یہ کس کا خط ہے۔ میں نے پوچھا ”ارے بھائی چراغ کا خط ہے۔ آج ہی ملا ہے۔ ذر الفافے پر لکھا ہوا پتہ تو دیکھو۔“ اُس نے مسکراتے ہوئے لفافے میرے ہاتھوں میں تھما دیا جس پر تحریر تھا ”انعام اللہ جان (ایم۔ اے) 3، شاہی مسجد لاہور“ یاد رہے کہ یہ حضرت علم تاریخ، آثارِ قدیمہ اور فلسفہ میں ماسٹر زکر چکے تھے۔ پشاور میں رہتے ہوئے چونکہ انعام اللہ ہر علمی، ادبی، ثقافتی تقریب میں حاضر ہوتے تھے۔ لہذا اُنکے دوست لفافے پر محض اُن کی ایک عدد تصویریں لگا کر ساتھ پشاور یونیورسٹی لکھ دیتے اور خط اُن کی خدمت میں پہنچ جایا کرتا تھا۔

پہلا مرحلہ

اپنے شہر بنوں پہنچا تو اگلی صبح سائکل لی اور اپنی ڈیوٹی پر چھاؤنی میں واقع ضلع کے بڑے ڈاکخانے میں

حاضری دی۔ عمارت کے باہر ایک سُرخ لیٹر بکس کے ساتھ ہی سنگ میل لگا ہوا تھا جس پر بنوں زیر میل لکھا ہوا نظر آیا۔ یہ تو بعد میں معلوم ہوا کہ انگریزی دور میں ہمارے فرنگی آقاوں کیلئے ڈاک کی ایسا ہمیت تھی اور یہ کہ سب شہروں کے باہمی فاصلے شہر کے بڑے ڈاکخانے سے ہی ناپے جاتے تھے۔ اتفاق سے یہاں پوسٹ آفس میں اکبر علی نظر آیا۔ وہ ہمارے محلے میں ڈاک بانٹا کرتا تھا اور اب یہاں گلرک تھا۔ اُس سے پوٹھما سٹر صاحب کا پوچھا تو معلوم ہوا کہ اُس وقت وہ گھر آرام فرم رہے ہیں۔ ”یہ کیا بات ہوئی؟ ابھی تو بمشکل صح کے دس بجے ہوں گے؟“ میں نے پوچھا۔ معلوم ہوا ڈاکخانے کا قانون یہی تھا کہ پوٹھما سٹر صاحب کے منقسم اوقات کار ہوا کرتے ہیں۔ انہیں چونکہ اپنے خزانچی کے ہمراہ صح بجے خزانہ کھولنا پڑتا ہے۔ اُس کے بعد چھوٹے ڈاکخانوں کیلئے ڈاک کی ترسیل ہوتی ہے جس کے ساتھ ہی رقومات بھی بھیجی جاتی ہیں۔ اور اسی طرح مختلف میل لائنوں سے ڈاک آتی بھی ہے۔ لہذا اچار گھنٹے کام کرنے کے بعد وقفہ کیا جاتا ہے اور پھر بارہ بجے سے جیک پوٹھما سٹر صاحب اپنے دفتر کا حساب آمدن و خرج ملائیں لیتا، ڈیوٹی پر حاضر رہتا ہے۔ لیجے یہ ہوا اس نئی ملازمت میں پہلا سبق۔

پوسٹ ماسٹر صاحب جب تشریف لائے تو وہ مجھے ملحقہ ریسٹ ہاؤس میں لے گئے۔ معلوم ہوا ہر ضلعی ڈاکخانے کے ساتھ ایسی سہولت موجود ہے جسے انسپکشن کو ائر کہا جاتا ہے اور جہاں معاٹے پر آنے والے افسران قیام کرتے ہیں۔ پوسٹ آفس کا یہ انسپکشن سسٹم دراصل اس کے سارے عملے کو چوکس اور مستعد رکھنے کیلئے ایک نایاب نئی ہے۔ جہاں پر یہ نظام کمزور ہوا ہیں پر ہزار قسم کی قباحتیں بیدا ہو جاتی ہیں۔ ایک پیالی چائے پلانے کے بعد میرے سامنے انہوں نے دس عدد ضخیم کتابیں رکھ دیں۔ یہی کتابیں ڈاک کے سارے اصول و خواص کی اینی بتائی گئیں اور ان کو پڑھ کر اور ساتھ ساتھ ڈاک کے ہر صیغہ کا عملی جائزہ لے کر ہی میں نے ایک تجربہ کا رافسر نامہ برائی بنانا تھا اور میری پوڈیشن تب ہی ختم ہوتی جب میں ان کتابوں کے مندرجات سمجھ کر مکملانہ تحریری امتحان پاس کر لوں۔

اب تو یہ روز کا معمول بن گیا۔ صح مقررہ وقت پر ہیڈ پوسٹ آفس جاتا۔ ریسٹ ہاؤس جانے سے پیشتر ایک نہ ایک صیغہ خدمت کے کارندوں سے اُن کے متعلقہ شعبے کے گرد ریافت کرتا اور انکو کام کرتے دیکھتا، بے شمار سوال پوچھتا۔ کچھ بات سمجھ میں آتی اور کچھ چیزوں کے متعلق بعد میں کتاب دیکھتا۔ کچھ حضرات تو فرمادیتے ”ارے صاحب رہنے بھی دیں۔ گُرسی سب کچھ سمجھا دے گی“۔ اتنی بات تو فوراً سمجھ میں آگئی کہ ڈاکخانے میں بے شمار خانے ہیں۔ پوٹھما سٹر صاحب تشریف لاتے تو ریسٹ ہاؤس جا کر سامنے واقع روز گارڈن کے چھوٹے سے کھوکے سے

دودھ پتی اور حلوہ منگوا کر روزانہ کی پروگریس پر بات ہو جاتی۔ تیسرے مہینے ایک روز خبر آئی کہ سُپر یمنڈنٹ ڈاکخانہ جات ڈیرہ اسماعیل خان سے آرہے ہیں۔ ان کی عملداری میں اُس وقت کے تین اضلاع ڈیرہ، بنو اور کوہاٹ کے علاوہ شمالی اور جنوبی وزیرستان کی قبائلی ایجنسیاں بھی تھیں۔ ان میں واقع سب ڈاکخانوں کا انتظام و انصرام اور مقرر شدہ انسپکشن کرنا ان کے فرائض منصی میں شامل تھا۔ اور اس ذمہ داری میں ان کے سب ڈویژنل انسپکٹر اور ہیڈ پوسٹ میٹر ان کا ہاتھ ہلاتے تھے۔ ڈویژنل سُپر یمنڈنٹ عنایت اللہ خان نہ صرف اپنے کام کے گھرے تھے بلکہ تعلقات عامہ کا شعبہ ان کا خصوصی میدان تھا لہذا جہاں بھی جاتے وہاں کی سب ہی اہم شخصیات سے ملاقات ضرور کرتے اور یہی کچھ انہوں نے اُس روز بنو آ کر بھی کیا اور مجھے بھی سب افسرانِ ضلع سے متعارف کرایا۔

آئی۔ یو۔ خان

چار ماہ بنو ہیڈ آفس میں گزارنے کے بعد اپنی تربیت کے دوسرے مرحلے پر ڈویژنل ہیڈ کوارٹر ڈیرہ اسماعیل خان میں عنایت اللہ خان صاحب کے ساتھ ہی مسلک کر دیا گیا۔ وہ محلہ بھر میں آئی۔ یو۔ خان کے نام سے جانے پہچانے جاتے تھے۔ رمضان شریف کا مہینہ تھا۔ میری رہائش کا انتظام ہیڈ پوسٹ آفس میں واقع انسپکشن کوارٹر میں ہوا۔ اللہ ڈیوایا بلوج کی خدمات بطورِ خانسامان کے میرے حوالے کر دی گئیں لیکن سحری خان صاحب کے گھر سے ہی آتی تھی۔ خان صاحب اور بھائی کی خصوصی عنایت ہمیشہ یاد رہی۔ دونوں میاں بیوی اولاد کی نعمت سے محروم تھے اور اپنی ساری محبتوں کو اپنے تین عدد پالتو گتوں نومی، فومی اور پومی پر نچحاور کرتے۔ وہ دن بھی کیا اندوہنا ک دن تھا جب ان کا ایک عدد گتا جہاں فانی کو خیر باد کہہ گیا۔ میاں بیوی نے باقاعدہ اُس کی تدبیف فرمائی اور ہم سب نے دونوں سوگواروں سے بھر پور تعزیت کرنے کا فرض ادا کیا۔

یہاں میراہم کام ڈویژنل سُپر یمنڈنٹ سے ڈاک دفاتر کے معائنے کے طور طریقے سیکھنا ٹھہرا۔ خان صاحب اپنے سٹینو اور اردنی کے ساتھ ساتھ اب مجھے بھی ہر دورے میں ساتھ رکھتے۔ ان کی واکس ہال کار ہمارے لئے کافی تھی۔ ہر معائنے کے موقع پر مجھے بہت کچھ سیکھنے کو مل جاتا۔ کولاپی جانے لگے تو پینے کے پانی کا خاص انتظام کیا گیا کیونکہ بقول خان صاحب اُس علاقے کا پانی پینے سے جسم میں ”narو“ نامی موذی بیماری ہو جانے کا احتمال ہے۔ یہ بھی معلوم ہوا کہ انسپکشنر کے لئے محلے کے دینے ہوئے کافی طویل سوانح اسے کے خان صاحب بذاتِ خود حافظ ہیں اور اُسے دیکھئے بغیر بڑی مہارت سے اپنا کام سرانجام دیتے رہتے ہیں۔ ایک روز

علاقہ پہاڑ پور کے گاؤں جھاڑ جانا ہوا۔ یہاں ایک حضرت اپنے سیو نگز بینک اکاؤنٹ سے ڈبل رقم نکلوانے کے چکر میں تھے۔ اس سلسلے میں اُس نے اپنے گاؤں کے ڈاکخانے کے پوٹسٹماسٹر پر غبن کا الزام لگایا تھا جو ہاں کے ایک دینی مدرسے کا طالب علم تھا۔ روپے کی لاچ نے متعلقہ کھاتہ دار جو چھا خاصاً زمیندار تھا، کو بالکل انداھا کر دیا تھا۔ اوپر سے اُسکا نوجوان لاچ بیٹا سید ہے سادھے پوٹسٹماسٹر پر الزام پہ الزام لگا رہا تھا۔ بات اتنی سی تھی کہ دفتری لیجر کے مطابق تو وہ حضرت اپنی رقم نکلوانے کے تھے لیکن کسی طرح اس بات کا اندر ارج اُس کے ذاتی پاس بک میں ریکارڈ نہ ہو سکا تھا۔ خانصاحب نے پہلے تو گواہوں کے بیانات قلم بند کرائے۔ اُس سے بات نہ بنی تو دعوے دار اور پوٹسٹماسٹر کو مسجد لے جا کر قسم اٹھانے کو کہا۔ اس سے مسئلہ حل نہ ہوا تو انہوں نے اپنے انسپکٹر کو علاقے کے پٹواری کے پاس بھیجا اور ساتھ ہی آٹھ آفس لاہور سے کھاتے کے متعلق معلومات مٹکا کیں۔ دوروز بعد یہ راز فاش ہوا کہ لیجر اندر ارج کے مطابق جس دن کھاتہ دار نے رقم نکلوائی ہے اُسی روز اُس نے ایک قطعہ زمین کا سودا مکمل کیا ہے۔ آٹھ آفس سے آئے ہوئے ادا کردہ رقم کے ووچر سے دعوے دار مذکور کے نشان انگوٹھا اور گواہ کے دستخط کی بھی تصدیق ہو گئی۔ یوں مقدمے کا رُخ ہی بالکل بدل گیا۔

خانصاحب کے ساتھ سب سے دلچسپ سفر جنوبی وزیرستان کے صدر مقام وانا کا تھا۔ میں اور خانصاحب پہلے اُن کی گاڑی میں ٹانک گئے۔ پیچھے اُن کا عملہ علیحدہ سے پہنچا۔ رات وہاں ڈاک بنگلے میں ساری رات خانصاحب اپنے کمپ بیگ سے آئی ہوئی فائلیں دیکھتے رہے۔ اور میں انگلیٹھی میں رکھی ہوئی لکڑیوں کو جلتا دیکھتا رہا اور ساتھ ہی ساتھ انگلیٹھی کے اوپر لٹکی ہوئی ایک فریم شدہ نظم پڑھتا رہا۔ یہ نظم کسی دل جلے نے ”ٹانک کے مچھر“ کے عنوان سے لکھ کر ایک حقیقت کی بھرپور ترجیحی فرمائی تھی۔ اس نظم کی تعریف اس سے قبل رات کے کھانے پر خانصاحب کے دوست اور تحصیل ٹانک کے استٹمنٹ کمشنر شاہد حسین کے ہاں سُن چکا تھا۔ صح ہوئی تو خانصاحب جنوبی وزیرستان کے پوٹسٹمکل ایجنت کیپٹن عمر آفریدی کے ہاں جا پہنچے اور ان سے فوری طور پر ”بدرگہ“ (مقامی بادی گارڈ دستہ) کی فرمائش کی۔ پوٹسٹمکل ایجنت جو سر دیوں میں ٹانک کو بطور سرمائی صدر مقام استعمال کرتے تھے۔ انہوں نے جنڈ ولہ سکاؤٹس سے بدراگہ لینے کا مشورہ دیا۔ لیکن خانصاحب بضد تھے کہ وہ ایک سولیین افسر ہوتے ہوئے فوجیوں کا بدراگہ استعمال نہیں کریں گے۔ اس سلسلے میں انہوں نے میرے کسی بھی مشورے کو یہ کہہ کر قابلِ توجہ نہ سمجھا کہ آپ کو یہاں سے بدراگہ لے جانے کے فوائد کا کیا علم ہے؟۔ اور شاید بات تھی

بھی ایسی ہی۔ کافی بحث و تھمیں کے بعد بدرگہ کے چھ عدد جوان، بمع ایک عدد لاری کے ہمارے حوالے کر دئے گئے۔ خان صاحب نے فوراً اپنے سارے عملے کو بمع اپنے اپنے گرم بستروں اور سامان کے اس لاری میں بیٹھنے کا حکم صادر فرمادیا۔ اس عملے میں اُنکے سینیو اور آرڈلی کے علاوہ متعلقہ سب ڈویژن کا انسپکٹر پوسٹ آفسر، اُسکا آرڈلی اور پوٹل لائےف انشوئنس کا انسپکٹر شامل تھا۔ پوٹیکل ایجنت سے اُنکے تکرار کے اولین فائدے کا تو مجھے فوراً ہی علم ہو گیا۔ ہمارا قافلہ جنڈولہ اور منزی سے گزراتو دونوں دفاتر کا معاہنہ بھی ہوا۔ آگے ایک جگہ سربغلک پہاڑوں کی چوٹی کے قریب پہنچنے ہی والے تھے کہ خان صاحب نے اچانک گاڑی روک لی۔ تھوڑی دیر پہلے وہ انہی پہاڑوں کے درمیان قبائلیوں کی جانب سے سڑک بند کرنے کی بات کر رہے تھے۔ جب ایک بار پیشتر وہ اپنی گاڑی میں اپنی بیگم کے ہمراہ یہاں سے گزر رہے تھے اور یہ کہ بدرگہ کی موجودگی کی وجہ سے ہی کوئی ناخوشگوار واقعہ پیش نہ آیا۔ میں نے اب رکنے کا سبب معلوم کرنا چاہا لیکن خان صاحب گاڑی سے اُتر کر پیچھے ڈگی سے اپنی ڈبل ہیرل بندوق نکال چکے تھے اور اندر ہند فارز بھی کرچکے تھے۔ دوسری جانب سے میں اُتر اتو مسکرا کر فرمایا ”یہاں پرندوں کا اچھا شکار مل جاتا ہے اور تمہاری بھابی بغیر شکار کا گوشت لائے مجھے گھر نہیں آنے دیتیں“۔ لیکن یہ آپ کے شکار کر دہ پرندوں کو ان گہری گھاٹیوں میں کون ڈھونڈے گا، اور کون ذبح کرے گا؟؟ میں نے پوچھا۔ اتنے میں بدرگہ کی لاری آپنچی اور اس سے سیاہ پگڑیوں سے اپنے چہرے ڈھانپے جوان خود بخود کو دپڑے اور تھوڑی ہی دیر میں کوئی چوبیں پرندے خان صاحب کی خدمت میں پیش کر دئے۔ خان صاحب مسکرا کر فرمانے لگے، یہ ہوا فائدہ نمبر دو

-

خان صاحب کو تیز ڈرائیور کا بھی شوق تھا۔ تھوڑی ہی دیر میں ہم نیچے وادی میں ایک بہتی ہوئی سیلا بی ندی میں سے گزر رہے تھے کہ پانی کے عین درمیان میں گاڑی پہنچ کر رک گئی۔ اب کیا ہوگا؟ میں نے پوچھا۔ ”آپ صبر سے کام لیجئے۔ وہی ہو گا جو منظورِ خدا ہو گا“۔ چند لمحوں میں بدرگہ والے ہماری گاڑی کو سیلا بی ریلے سے نکالنے میں کامیاب ہو گئے اور خان صاحب نے ایک فاتحانہ مسکراہٹ کے ساتھ فرمایا۔ ”فائدہ نمبر تین“۔ وانا پہنچ تو فوجی میں میں جہاں وہ بلنگ کراچکے تھے، اپنا سامان پہنچانے کا کہہ گئے اور ساتھ ہی بدرگہ والوں کو میں (20) روپے کے نوٹ دیتے ہوئے فرمائے۔ ”یہ ہوا تمہارا کھانا۔ اب ہر جوان کم از کم ایک ایک من لکڑی میں پہنچا آئے۔“۔ دسمبر کا مہینہ تھا اور سردی کی وجہ سے ہاتھ پاؤں کا ناپ رہے تھے۔ میں کے ایک کمرے میں گرم انگیٹھی کے سامنے بیٹھ کر

گرم چائے کے گھونٹ بھرنے سے پہلے ہی مجھے ٹانک سے بدر گہلانے کے سارے فوائد سمجھا آگئے۔

خان صاحب شکار کے رسایاضرور تھی لیکن کسی انسان کے دل کو ذرا سی ٹھیس پہنچانے کے وہ ہرگز متحمل نہیں ہو سکتے تھے۔ اپنے نچلے شاف کے کئی افراد کے بچوں کی تعلیم کی ذمہ داری اور بوقتِ ضرورت ان کی بچوں کی شادی کے اخراجات برداشت کرنے کی حامی وہ اکثر بھر لیتے تھے۔ ایک دفعہ ان کے ساتھ کوہاٹ کی تحصیل ہنگو کے چند پوسٹ آفسز کی اسپکشن کرنے گئے تو انہیں کسی نے ایک ریٹائرڈ میجر صاحب کے قائم کردہ مامن طیور (برڈ سینکپوری) کے متعلق بتایا۔ خان صاحب فوراً میجر صاحب سے ملنے پر مصروف ہو گئے۔ وہ حضرت اگرچہ خاصے مشکل قسم کے انسان مشہور تھے لیکن خان صاحب نے بکمالِ فن انکو اپنے شیشے میں اُتار لیا۔ وہ خود ہی ہمیں اپنی امن گہہ طیور میں لے گئے اور خان صاحب کو اپنا شوق پورا کرنے کی بھی اجازت دے دی۔ پہاڑوں کے درمیان ایک وسیع و عریض خطہ زمین پر سینکڑوں سرسبز درختوں کے درمیان لا تعداد پرندوں کی مسحور گن چھپھاہٹ واقع ایک حسین منظر تھا۔ خان صاحب ہاتھ میں اگرچہ بندوق تھامے ہوئے تھے لیکن بغیر ایک بھی فائزہ داغ گیمز ریز روکی سیر کر کے آگئے۔ میجر صاحب کا شکر یہ ادا کیا اور ان کا دل دکھانے کی بجائے ان سے ہمیشہ کی دوستی قائم کر لی۔ اس موقع پر میں نے میجر صاحب سے یہ امن گاہ قائم کرنے اور اس کو محفوظ رکھنے کے لئے مختلف جتن کرنے کے بارے میں سوال کیا تو فرمانے لگے۔ ”بھی میں نے تو خاص کچھ نہیں کیا، سوائے اس کے کہ نہ کبھی کوئی درخت خود کا ٹا اور نہ یہاں کسی کو آنے والے پرندوں اور جانوروں پر بندوق اٹھانے دی۔ اس جگہ کی آبادی خود بخود بڑھتی گئی“، صوبہ سرحد کے اس علاقے میں جہاں اسلحہ بنانا ہی ایک گھریلو دستکاری سمجھی جاتی ہے یہ سب کچھ کرنا خاصا مشکل کام تھا۔ ویسے دریائے سندھ کے کنارے واقع ڈیرہ اسماعیل خان کا تاریخی شہر ”اپنی نویعت آپ“ کی دستکاریوں کا مرکز شمار کیا جاتا ہے۔ یہاں نہ صرف مشہور ریزمانہ سوہن حلوبہ بنتا ہے بلکہ لکڑی سے بنے ہوئے مختلف النوع صنائع اپنی مثال آپ ہیں۔ شاید اسی وجہ سے انہی دنوں آسٹریلیا میں ماہرین پر مشتمل ایک ٹیم ہمارے دوست انعام اللہ جان کے ہمراہ ڈیرہ آئی جواہر پر ان کے عظیم حکمران دارا کے اُس ستر ہویں صوبے جو آجکل کے پاکستان کے شمالی اور مغربی حصوں پر مشتمل تھا، کے تاریخی، ثقافتی اور تہذیبی آثار کے جمع کرنے اور ان میٹھی ہوئی انسانی کاوشوں کی تصاویر اور وڈیو بنانے پر مأمور تھی۔ ملک کے مشہور ماہر آثارِ قدیمہ ڈاکٹر احمد حسن دانی نے یہ فریضہ اپنے شاگرد انعام اللہ جان کے سپرد کیا کیونکہ وہ تاریخ اور آثارِ قدیمہ پر عمیق نظر رکھنے کے علاوہ صوبہ سرحد میں بولی جانے والی قدیم اور جدید

زبانوں سے بھی آشنا تھا۔ بدقتی سے وہ ڈیرہ کی عوامی زبان سرائیکی سے قطآنابلد تھا۔ لہذا اُسکی درخواست پر ہم نے اللہ ڈیوالی بلوج کو اس کام میں مدد دینے کیلئے ٹیم کے سپرد کر دیا۔ غیر ملکیوں کی سہولت کی خاطر اُس دن سے اُسکا نام اے۔ ڈی۔ بلوج ہو گیا۔ اس شریف آدمی کو جو یومیہ ملتا تھا اُسکا آدھا وہ اپنی فلم بنی کے شوق کو پورا کرنے میں صرف کر دیتا تھا۔ ہمارے دیگر دوست جن میں انجینئر ظفر بیگ بھٹٹی اور صاحب نواز خان جو اس وقت ڈیرہ زرعی بینک کے مینیجر تھے، بھی اس ٹیم کی ہر طرح سے مدد کرتے رہے اور ایک چاندنی رات تو آئی۔ یو۔ خاص صاحب کی میزبانی کا فائدہ اٹھاتے ہوئے ہم سب نے دریا کے کنارے پنک منانی۔ واضح رہے کہ قراقرم کے سلسلہ کوہ سے تنگ دامن نکلتا ہوا یہ دریا ڈیرہ اسماعیل خان کے پاس آ کر اپنی چوڑاں کی انتہا پر پہنچ جاتا ہے۔

ریلوے میل

ما�چ 1969ء میں جب میں اپنی ٹریننگ کے تیسرے مرحلے میں ریلوے میل سروں کے ایک ڈویژن کے ساتھ مسلک ہوا تو راولپنڈی آنا ہوا۔ اُن دنوں ملک کے مردا ہن صدر فیلڈ مارشل ایوب خان اپنی حکومت اور دورِ اصلاحات کی دس سالہ بر سی منا چکے تھے۔ سیاسی قوتوں کا پیمانہ صبر پہلے ہی چھلک چکا تھا ب عوام کی بے صبری اُس وقت بے قراری میں تبدیل ہو گئی جب اچانک چینی کی قیمتیں اُن کی قوت برداشت سے باہر ہونے لگیں۔ مزے کی بات یہ تھی کہ اُس وقت کے وزیر خوارک ایشیاء کے سب سے بڑے چینی کے کارخانے کے مالک سمجھے جاتے تھے۔ اُن کو تو ”چینی چور“ کا لقب ہی دے دیا گیا۔ ہر طرف ہڑتا لیں اور تالہ بندیاں شروع ہو گئیں تو ڈاک اور تار کے ملاز میں نے بھی ان میں بھر پور حصہ لیا۔ میں راولپنڈی پہنچا تو راولپنڈی جزل پوسٹ آفس فوج کے حوالے ہو چکا تھا اور تقسیم ڈاک کیلئے قائم ڈیوری ہاں میں پوسٹ ماسٹر کی گرسی پر سکنل کور کے ایک لفظیٹ صاحب بر اجمان تھے۔ افسران ڈاک تو ہڑتاں پر نہیں تھے لہذا ہر کوئی ڈاک کی ترسیل اور تقسیم کو یقینی بنانے کی اپنی سی کوشش میں مصروف تھا تاکہ اسلام آباد اور راولپنڈی میں خصوصاً اور ملک بھر میں عموماً ڈاک کی سہولیات برقرار رکھی جاسکیں۔

عبدالحاق اعوان ریلوے میل سروں (آر۔ ایم۔ ایس) کے ”آر۔ ڈویژن“ کے ڈویژنل سپرینٹنڈنٹ تھے۔ فیاض اختر (مرحوم) اُس وقت اسلام آباد اور راولپنڈی وفاقی خطے کے کنٹرولر پوسٹ آفسز کی حیثیت سے خدمات انجام دے رہے تھے۔ فیاض اختر صاحب کی فیملی چونکہ لا ہور میں تھی لہذا وہ اعوان صاحب کے بنگلے میں اُنکے پاس رہائش پذیر تھے۔ میں آیا تو اعوان صاحب نے مجھے بھی اپنے گھر میں مہمان رکھ لیا۔ پڑوس میں

کشمیر ڈویژن کے سپرنسنڈنٹ طارق فیض صاحب رہا کرتے تھے۔ پچھ تو کام سے لگا اعوان صاحب کی نظرتِ ثانیہ تھی اور پچھ ملازمین ڈاک کی مکمل ہڑتاں کے باعث انکی ذمہ داریاں کئی گناہ بھی تھیں۔ وہ صحیح سویرے دفتر چلے جاتے اور رات کافی دیر سے واپس آتے۔ ایک صحیح جو ناشتے کی میز پر ملاقات ہوئی تو پوچھا ”میرے ساتھ پشاور چلو گے؟“ میں نے کہا ”بالکل چلوں گا“۔ ”تو پھر شام کو تیار رہنا“۔ انہوں نے دروازے سے باہر نکلتے ہوئے ارشاد فرمایا۔ لہذا میں نے انکے خانسماں مسکین سے شام کو کھانا جلد لگانے کیلئے کہا۔ کھانا بھی کھالیا لیکن اعوان صاحب کا کوئی اتنا پتا معلوم نہ ہو سکا۔ تھوڑی دیر بعد آنکھیں بوجھل ہوئیں تو بستر پر لیٹ گیا۔ آدھی رات کو ٹھیک 12 بجے مسکین نے جگاتے ہوئے بتایا کہ اعوان صاحب نے گاڑی بھجوائی ہے۔ آپ ریلوے سٹیشن جانے کیلئے تیار ہو جائیے۔ ”ارے بھائی شام کا مطلب رات کے 12 بجے کب سے ہو گیا؟“ میں بڑ بڑا یا۔ بہر حال آنکھیں ملتے ہوئے سٹیشن کی راہ میں۔ معلوم ہوا صحیح کے 30:2 بجے خیر میل میں عازم پشاور ہونا قرار پایا ہے۔ ریل گاڑی میں سوار ہونے کیلئے روانہ ہوئے تو دیکھا کافی ساری بڑی بڑی ٹرالیاں ڈاک کے تھیلوں سے لدی پھنسنے کی ہیں جن کو پلیٹ فارم پر باور دی عملہ کھنچ لئے جا رہا ہے۔ ان میں ایک ٹرالی والے کارندے جنہیں ریلوے میل کی اصلاح میں ”پورٹر“ کہا جاتا ہے، دوسرا ساتھیوں کو یہ کہتے ہوئے راستہ دینے کو کہہ رہے تھے، ”ہٹو ہٹو! صاحب بہادر کا سامان پہلے جائے گا“۔ آپ کے صاحب ہونے کے متعلق تو میں جانتا ہوں لیکن یہ لوگ کیا جانے کہ آپ ”بہادر“ بھی ہیں۔ میں نے اعوان صاحب سے دل لگی کرتے ہوئے پوچھا۔ ”یہ لقب اپنے وقت پر تمہیں بھی مل جائے گا“۔ اعوان صاحب نے جواب دیا۔ ”واقعی آپ کی طرح دن رات ایک کر دوں تو پھر ”بہادر“ ہونے میں کیا شبہ رہ جائیگا؟“ میں نے گرگاہ لگائی۔

اب تو اعوان صاحب کے ساتھ لال ڈبے میں آنا جاناروز کا معمول بن گیا۔ کبھی متھرک ڈاک کے دفاتر میں ڈاک کی چھانٹی دیکھی جا رہی ہے اور کبھی زمین پر قائم میل اینڈ سارٹنگ آفسر کی اسپکشن ہو رہی ہے۔ ہر سفر بالعموم رات کو ہی ہوتا تھا تاکہ جہاں تک ہو سکے منزل مقصود پر ڈاک کی تقسیم کو علی الصباح لیفٹنی بنایا جاسکے۔ حولیاں یا ایبٹ آباد کیلئے جاتے تو راولپنڈی سٹیشن سے 30:3 بجے صحیح روانہ ہوتے۔ کوہاٹ کی ٹرین رات پونے دس بجے پکڑتے اور صحیح چار بجے کوہاٹ پہنچ کر میں صحیح کا ناشتہ کیڈٹ کاچ میں اپنے دیرینہ ساتھیوں کے ہمراہ کر لیتا۔ گنڈیاں، ماڑی انڈس اور لکی مروت سے ہوتے ہوئے چھوٹی سی پڑی پر چلنے والی ٹرین سے بنوں بھی ہوا تے۔ یہ

آر۔ 9 نامی سیکشن اب تاریخ کا حصہ بن چکا ہے کیونکہ ماڑی اور بنوں کے درمیان اب ریلوے پٹڑی ختم کر دی گئی ہے۔ اس سلسلے میں ایک دن بنوں ریلوے سٹیشن پر گاڑی کی روائی سے قبل ٹھلتے ہوئے میں نے اعوان صاحب سے پوچھا۔ ”ہماری پوٹھل سروں میں آگے ترقی کے موقع کیسے ہیں؟“ فرمائے لگے۔ ”پہلے تو بہتر تھا بات بالکل معدوم ہو گئے ہیں کیونکہ ہم سے آگے ہمارے افسر بالکل ہمارے ہی ہم عمر نظر آتے ہیں،“ اُنکی یہ قتوطیت بھری سوچ کافی پریشان کرن تھی۔ اُن کا کہنا تھا کہ ہم سب صرف ایک درجہ اور جانیکے بعد ریٹائر ہو جائیں گے۔ بعد میں اعوان صاحب سیکرٹیریٹ سروں میں گئے تو قواعد و ضوابط میں اپنی مہارت کا سکھ بطورِ ذمہ داری ایسٹمبلشمنٹ ڈویژن میں منوا گئے۔ خدا جانے وہ وہاں سول ملازمین کی کیرر پلانگ کس انداز میں کرتے رہے ہوں گے۔ لیکن ایک بات واضح ہو گئی کہ مستقبل کے متعلق پیش گوئی ناممکن نہیں تو مشکل ضرور ہے۔ وہ خود اعلیٰ ترین عہدوں پر پہنچے۔ ریڈ یو پاکستان کے ڈائریکٹر جزل بنے اور پھر نئے تشکیل شدہ ٹیلی کمیونیکیشن اخباری کے گمراہ ڈائیکٹریشن رہے، اور پوٹھل سروں جو بعد میں پوٹھل گروپ کہلائی میں بھی ہم خادمین کو خاصی ترقی کے زینے عبور کرنے کو ملے۔

آمریت سے آمریت

اس عرصے میں ملکی سطح پر کیا ہوتا رہا وہ بھی ہمای اُس تاریخ کا حصہ بن چکا ہے جس سے ہم نے نجاشیت قوم کوئی سبق حاصل نہیں کیا۔ فیلڈ مارشل ایوب خان کی صدارت کا ”درخشنده باب“ اُس وقت ختم ہوا جب وہ اپنی دورِ ترقی کا دس سالہ مناچکے تھے اور عوامی احتجاج کا نہ رکنے والا ریلا اُن کی خرابی یعنی صحبت پر مبنی ہوا اور ایک فوجی امریت نے دوسری فوجی امریت کو جگہ دی۔ اس نئے فوجی جمعٹے کا سالار جزل تھی خان تھا۔ اُس نے صاف اور شفاف غیر جانبدارانہ انتخابات کرانے کی حامی بھری اور اس دعوے میں کسی حد تک کامیاب بھی رہا لیکن نیک نامی اُسکے مقدر میں ہی نہیں تھی۔ 1971ء کے عام انتخابات میں مشرقی اور مغربی پاکستان دونوں بازوؤں سے دو مختلف سیاسی پارٹیاں کامیاب ہوئیں۔ بنگالیوں نے مشرقی پاکستان میں ۹۷% اکثریت سے عوامی لیگ اور اُسکے رہنمای شیخ مجیب الرحمن کے حق میں ووٹ دیئے۔ جبکہ مغربی پاکستان میں عوام نے تقریباً اتنی ہی اکثریت سے ذوالفقار علی بھٹو کی پیپلز پارٹی کو کامیابی سے ہمکنار کیا۔ دونوں سیاسی رہنماؤں میں مستقبل کی حکومت کے بارے میں کوئی سمجھوتہ نہ ہو سکایا یوں کہیے دونوں کو ایسا کرنے ہی نہیں دیا گیا۔ ملک کے دشمنوں نے اس ناقاقی کا بھرپور فائدہ اٹھایا اور بالآخر 16 دسمبر 1971ء سے ملک کے دونوں حصوں کی راہیں جُد اقرار پائیں۔

تسخیر ماہ و انجمن

ہم اپنے بزرگوں کی آن گنت قربانیوں سے حاصل کیے ہوئے ملک کو یکجا نہ رکھ سکے۔ ادھر حضرت انسان بقول علامہ محمد اقبال ستاروں پر کمندیں لگانے کی جدوجہد میں مصروف تھا۔ یہ رہ نورِ دشوق، خلا کی تسخیر کیلئے پہلا قدم 14 اکتوبر 1957ء کو اٹھا چکا تھا جب روئی سائنسدان اپنا پہلا مصنوعی سپنک اول سیارہ خلا میں بھینے میں کامیاب ہوئے۔ جلد ہی 3 نومبر 1957ء کو انہوں نے ”لائک“ نامی کٹیا کو بھی اسپنک دوم میں بھیج کر پہلا خلائی جاندار بنا دیا۔ اگرچہ ”لائک“ زندہ سلامت واپس نہ آسکی لیکن پھر 2 اگست 1960ء کو اسپنک پنجم کے ذریعے دو کتنے ”بیلکا“ اور ”سٹریلکا“ 24 گھنٹے خلاء میں رہنے کے بعد بسلامت زمین پر واپس آگئے۔ پہلا خلائی انسان ہو نیکا شرف روئی سائنسدان یوری گیگا رن کو 12 اپریل 1961ء کو حاصل ہوا۔ یوں ہوتے ہوتے امریکی صدر جان۔ ایف۔ کینیڈی نے چاند کو ”آدمِ خاکی“ کے پاؤں تلے لانے کی طرف توجہ دی اور پھر 20 جولائی 1969ء کو ”اپالو۔ ۱“ مصنوعی سیارے کی جلو میں امریکہ کے ”نیل آرم سٹر انگ“ کے چاند پر قدم رکھنے سے مفکر پاکستان کی یہ پیش گوئی کہ عروجِ آدمِ خاکی سے انجمن سہے جاتے ہیں

کہ یہ ٹوٹا ہوا تارا مہہ کامل نہ بن جائے

لفظ بلفظ پوری ہوتی دکھائی دی۔ لیکن ہمارے ناخلف سیاستدانوں کے ہاتھوں انکا دیرینہ خواب ”پاکستان“ بکھر تا نظر آنے لگا۔ ملک سُکھ نے لگا لیکن بیور کریں کا امتداد مزید پھلنے پھونے لگا۔

اُن ہی دنوں ایک روز اعوان صاحب کے ایک عزیز سرگودھا سے تشریف لائے۔ مجھ سے کہنے لگے۔ دُنیا بھر سے سکھ یا تری پنجہ صاحب کے سالانہ میلے میں آئے ہوئے ہیں، چلو حسن ابدال ہو آتے ہیں شاید سرگودھا کے رہنے والے کسی یا تری سے ملاقات ہو جائے۔ پنجہ صاحب پہنچ تو جس پہلے سردار جی سے ملاقات ہوئی اُس سے اعوان صاحب نے پوچھا۔ ”سردار جی، کوئی سرگودھے کا سردار بھی آپ کے جنھے میں آیا ہے؟“ اُس نے بر جتنا جواب دیا۔ ”حضور سرگودھا تو بارڈر کے اس پار ہے ہم تو اُس پار سے آئے ہیں۔“ دنوں اطراف کی ٹھیکھ پنجابی گفتگو سُننے سے تعلق رکھتی تھی۔ دنوں حضرات اپنی اپنی جگہ دُرست تھے لیکن بقول شاعر

اگر اپنا کہا تم آپ ہی سمجھے تو کیا سمجھے
مزہ کہنے کا جب ہے ایک کہے اور دوسرا سمجھے

سرکل آفس

چوتھے مرحلے میں پوٹھا سٹر جزل کے دفتر میں کام دیکھنا اور سیکھنا تھا۔ یہ دفتر اب لاہور سے پشاور منتقل ہو چکا تھا۔ اور پشاور یونیورسٹی کی ایک گشادہ عمارت میں قائم کر دیا گیا تھا جسے ”داشائین جالا“ کہا جاتا تھا۔ اس عمارت کی تاریخی اہمیت یہ تھی کہ پچاس کے عشرے میں امریکہ اور پاکستان کے فوجی معابدوں کے تناظر میں پشاور کے قریب ”بڈھیئر“ میں امریکی ائر فورس نے اپنا اڑہ قائم کر رکھا تھا۔ اور یونیورسٹی ٹاؤن میں واقع یہ عمارت امریکی فوجوں کے کلب کے طور پر استعمال ہوتی تھی۔ 1960ء میں جب ایک یو۔ ٹو جاسوسی طیارے کو روئی فضائی حدود میں گرا یا گیا تب یہ انکشاف ہوا کہ یہ طیارے بڈھیئر کے امریکی اڈے سے بلند ہو کر سو ویٹ یونین کے حدود میں جا کر جاسوسی کیا کرتے تھے۔ روس نے اُس وقت اعلان کیا کہ انہوں نے پشاور کو نقشے پر سُرخ رنگ سے نشان زدہ کر دیا ہے۔ اس واقعہ کے کچھ عرصے بعد یہ امریکی اڈہ بند کر دیا گیا۔ 1968ء میں پاکستان پوسٹ آفس نے یہ عمارت کرایہ پر لی تو زمینی سطح پر دفاتر کام کرنے لگے اور اوپر والی منزل پوٹھا سٹر جزل اور دوسرے افسران کیلئے رہائشی سہولت کے طور پر استعمال کی جانے لگی۔ پوٹھا سٹر جزل میجر بشیر الحسن صاحب، ڈپٹی پوٹھا سٹر جزل شیخ طفیل صاحب، اسٹنٹ پی ایم جی فارس رحمان، دو عدد اسٹنٹ ڈائریکٹر غنی صاحب اور عاشق حسین اور رقم الحروف سب ہی یہیں رہائش پذیر ہوئے اور مشترکہ طعام و قیام کی سہولت سے مستفید ہوتے رہے۔ سب میں خور دسال ہونے کے ناطے میں میس کا سیکرٹری تھا اور سب بزرگوں کے وسیع تجربے سے بھر پور فائدہ اٹھاتا رہا۔ میجر صاحب اور دیگر ساتھیوں کی مشقانہ رفاقت نے مجھے محکمہ ڈاک کی تاریخی اہمیت اور یہاں کی عظیم روایات کو سمجھنے میں بڑی مددی۔

سرکل آفس میں تعیناتی کے دوران پوٹھا سٹر جزل اور انکر رفقاء کی سرکاری طور پر متعین ذاتی ذمہ دار یوں سے آگاہی ہوئی۔ اسکے بعد ڈویژنل سطح پر آفس سپرینٹنڈنٹ راولپنڈی کے دفتر میں بھیج دیا گیا۔ یہاں ایک انتہائی تجربہ کار سپرینٹنڈنٹ پوسٹ آفسر ملک فضل حق کی شاگردی میں رہا اور پھر ٹیلی گراف کی ٹریننگ کیلئے سنٹرل ٹیلی گراف آفس لاہور کے ساتھ منسلک کر دیا گیا۔ چونکہ یہ دفتر مال روڈ پر واقع لاہور جی۔ پی۔ او کے بال مقابل واقع تھا لہذا رہنے کو مجھے جی۔ پی۔ او میں ہی انسپکشن کوارٹر میں ایک کمرہ دے دیا گیا۔ تاریخی شہر لاہور کے قلب میں واقع اس علاقے میں رہتے ہوئے شہر کی جملہ رونقوں سے محظوظ ہونے کا بھر پور موقع ملا۔ یہیں ہماری دوستی شیخ بختیار احمد سے ہو گئی۔ جو جی۔ پی۔ او میں اسٹنٹ چیف پوٹھا سٹر اور عوامی رابطے کے انجمن اسٹر افسر تھے۔ ناشتا تو

ہم سامنے واقع وائی۔ ایم۔سی۔ اے ہال سے منگوا لیتے تھے لیکن اُس کے بعد شیخ صاحب جو ایک مرنجا مرنج طبیعت کے مالک لیکن دوستوں کے دوست تھے۔ ان کا دفتر اور اُنکا سکوٹر ڈن بھر ہماری میزبانی سے شرف یا بہوتار ہتا تھا۔ اس کی شاید ایک وجہ یہ بھی تھی کہ ٹیلی گراف والے 1962ء سے محدث ڈاک سے جدا ہونے کے بعد ہم ڈاک والوں کو کچھ غیر ہی سمجھنے لگے تھے اور ہم بھی اب بقول فیض ”مجھ سے پہلی سی محبت میرے محبوب نہ مانگ“ کے مصادق انہیں زیادہ زحمت دینے سے کترانے لگے تھے۔ بختیار صاحب مرحوم کی معیت میں نہ تو کوئی ادبی و سماجی محفوظ اور نہ ہی لا ہور کا کوئی قابل ذکر ریستوران ایسا تھا جہاں ہماری حاضری نہ ہو پائی۔

انسپکٹری

اسکے بعد دو سالہ پروپیشن کے دوران وہ مرحلہ آیا جب زیر تربیت افسر کو اپنے طور پر چند ماہ کیلئے مکمل طور پر ایک سب ڈویژن کا چارج دے دیا جاتا تھا۔ میری تعیناتی بنوں پوشل سب ڈویژن میں ہوئی۔ اب میرا کام شامی وزیرستان اجنسی کے علاوہ بنوں اور کرک تحصیلوں کے تمام چھوٹے چھوٹے ڈاک خانوں کا بندوبست اور ہر ڈاک خانے کا سال میں دو مرتبہ اسپیکشن کرنا تھا۔ لہذا ان دو تحصیلوں اور منکورہ اجنسی میں واقع دیہی ڈاک خانوں اور میل لائنز کا انتظام میری ذمہ داری بن گئی۔ یہ دونوں تحصیلیں اب مکمل اضلاع کا درجہ اختیار کر چکی ہیں۔ اکثر دور دراز دیہات میں جانے کیلئے کوئی کمپنی سرٹک موجود نہیں تھی۔ بنوں تحصیل تو میدانی اور سرسبز و شاداب دیہاتوں پر مشتمل ہے لیکن کرک تحصیل کا سارا اعلاءہ اکثر پہاڑی اور کچھ ریگستانی ہے۔ والد صاحب مرحوم کو اس راہ میں پیش آنے والی مشکلات کا اندازہ ہو گیا اور انہوں نے اپنے صابر بیٹے کو پیدل سفر کی کوفت سے بچانے کی غرض سے ایک عدد جیپ خرید کر دی۔ جو پہاڑ، ریگستان اور میدان میں کیساں کار آمد ثابت ہوئی۔ ان دونوں پڑول محض 3 روپے فی گیلن مل رہا تھا لہذا اس سلسلے میں بھی کوئی وقت پیش نہ آئی۔ مجھے چونکہ ڈرائیور نگ پر ابھی پوری دسترس حاصل نہیں تھی لہذا ایک عدد ڈرائیور بھی ملازم رکھا گیا جو میرے اردنی کے طور پر بھی کام انجام دیتا تھا۔ نبی خان نامی میرا یہ ڈرائیور بھی دلچسپ آدمی تھا۔ جب بھی پہاڑی پُر پیچ راستوں کے ساتھ قسمت آزمائی کرتا یا ندی نالوں میں سے ہو کر گزرتا تو مجھے مناطب کرتے ہوئے فخریہ کہتا۔ ”صاحب اب میں موت کے کنویں میں بھی گاڑی چلا لوں گا۔“ سپرینٹنڈنٹ صاحب نے یعقوب خان نامی اپنے ایک سابقہ سٹینو کو میرے حوالے کر دیا تھا۔ بے چارہ ایک خطرناک حادثے میں بال بال بچا تھا اور اب صرف گاڑی ہی میں گھوم پھر سکتا تھا۔ اور یہ سہولت اُسے میرے ساتھ بطور گائیڈ کام کرتے ہوئے حاصل

تھی۔ یعقوب خان ایک انہتائی تجربہ کا راوی ایماندار انسان تھا لیکن شومئی قسمت اولاد کی نعمت سے محروم تھا۔ لہذا اپنا کام ہی اُسکا اوڑھنا بچھو بنا بن چکا تھا۔ اچھا خاصا صاحب حیثیت آدمی تھا۔ اُسکی نیکِ نحصال اور خوش فہم بیوی نے بعد میں اُسکی حالت پر حرم کھا کر اُسکی دوسرا شادی کر دی تاکہ معاشرے میں دونوں سکون کا سانس لے سکیں۔ لیکن ایسا ہوتا کہ ہے۔ اور معاشرے نے کسی کو پُرسکون رہنے کے دیا ہے۔

بہر حال ہم تینوں گاؤں گاؤں، کچے راستوں، برساتی نالوں، پہاڑی پلڈنڈیوں اور ریگزاروں کی خاک چھانتے رہتے تھے اور دیہی ڈاک خانوں کی نشاندہی کر کے اُن کے اہلکاروں کو مُتعین طریق کار پر کار بند رکھنے کی سعی میں مصروف رہتے تھے۔ ان ڈاکخانوں کے پوٹھا ستر حضرات عموماً مقامی دکاندار، سکول ٹیچر یا امام مسجد ہوا کرتے ہیں۔ اکثر گاؤں میں داخل ہوتے ہی پہلے ملنے والے شخص سے ڈاکخانے کا حدود دار بعده معلوم ہو جایا کرتا تھا۔ اس عرصہ میں ہر نوع کے انسانوں سے واسطہ پڑا اور ہمارا جغرافیہ کا علم کافی وسیع ہوا۔ عام حالات میں بقول شخص اللہ میاں کے پچھوڑے ان علاقوں کو دیکھنے کا شاید ہی موقع ملتا۔ لیکن خدا کا شکر کہ حکمِ خداوندی ”سیر و افی الارض“ کی بجا آوری کی ابتدا ہم نے ان دورافتادہ علاقوں سے کی۔ آج ان میں سے اکثر دیہات سڑکوں کے جال سے منسلک ہو گئے ہیں۔ لیکن اُس وقت صورتِ حال یہ تھی کہ ایک جگہ پکی سڑک سے کوئی دس بارہ میل دور ایک اچھے خاصے بڑے گاؤں میں پہنچے تو ایک سفید ریش پوٹھا ستر صاحب نے حیرت سے پوچھا۔ ”آپ آخر یہاں پہنچے کیسے؟ یہاں تو علاقے کا پٹواری بھی نہیں آتا۔ ہم تو اپنے ڈاک خانے کا ریکارڈ اسپیکشن کیلئے پکی سڑک پر خود ہی لے آتے ہیں۔“ یہ صورتِ حال اکثر جگہ پیش آئی۔ اور پھر ہم اپنی فور بائی فور جپسٹر کو سلام اور والد بزرگو ارم کی عمر درازی اور بلندی عدَرِ جات کی دُعا دئے بغیر نہ رہتے۔

روپے پیسے کا لین دین قوتِ ایمانی کا بڑا امتحان ہوتا ہے۔ ہزاروں لاکھوں انسانوں کے اربوں روپے روزانہ ملک بھر کے ڈاک کار پر دازوں کے ہاتھوں سے گزرتے ہیں۔ یہاں امانت، دیانت، اور خدمت کا مسلسل امتحان جاری رہتا ہے۔ نحشت زیر تربیت پوٹھل اسپیکٹر جس پہلے برانچ پوٹھ آفس جانے کا اتفاق ہوا وہاں دیکھا کہ پورے توے عدمنی آرڈر بغیر تقسیم ہوئے پوٹھا ستر کے پاس پڑے ہوئے ہیں۔ کسٹمر حضرات چکر پر چکر کاٹ رہے ہیں اور پوٹھا ستر صاحب انہیں بتا رہے ہیں کہ منی آرڈر آگیا ہے پر قم نہیں آئی ہے۔ معلوم ہوا یہ حضرت غلے کے بیو پاری ہیں۔ ساتھ کا کمرہ بطورِ گودام استعمال ہو رہا ہے اور ساتھ ہی ساتھ عوام کا پیسہ اُنکے کاروبار کا سرما یہ بنا ہوا

ہے۔ لیکن امانداری کی درخشاں مثالیں بھی دیکھنے کو بے شمار میں۔ ایک چھوٹا سا گاؤں ایک پہاڑی کی چوٹی پر واقع تھا۔ اپنی گاڑی سے اُتر کر کافی مشکل سے وہاں پوٹھماستر کے مکان تک پہنچ تو معلوم ہوا پوٹھماستر صاحب گھر پر موجود نہیں۔ سارا گھر انتہائی مُنشَّر ع باسیوں پر مشتمل تھا۔ تھوڑی دیر بعد پوٹھماستر صاحب ہانپتے کا نپتے ایک اور دیہاتی کے ہمراہ پہنچے۔ معلوم ہوا اس شخص کا گاؤں وہاں سے کوئی چار میل دور واقع تھا اور پوٹھماستر صاحب اُس کو وہاں سے لانے گئے تھے کیونکہ اُس کا منی آرڈر آیا ہوا تھا۔ ہم نے پوچھا کہ کیا آپ اُسے منی آرڈر کی رقم دے آئے۔ کہا، نہیں! میں اسے جانتا نہیں ہوں۔ اس نے بتایا کہ وہ اپنی شناخت ثابت کرنے کیلئے ڈاکخانے والے گاؤں کے کسی شخص سے تصدیق کرائے گا۔ لہذا ایسا ہی ہوا۔ وہ شخص اپنا تصدیق کنندہ لے کر آیا تب ہی اُسے اُس کی رقم مل سکی۔ اس طرح پوٹھماستر کو آنے جانے کی آٹھ میل کی مسافت تو گلے پڑی لیکن بعد میں سکون سے سونا نصیب ہوا۔

شمالی وزیرستان کے ہیڈ کوارٹر میران شاہ جاتے تو احساس ہوتا کہ ہماری فوج کے جوانوں کا ڈاکخانے سے کتنا گھر اتعلق ہے۔ اپنے خاندانوں سے رابطے اور اپنے پیاروں کو ہر ماہ اُنکے گھر بیلوں اخراجات کیلئے منی آرڈر ارسال کرنے کیلئے ڈاک اُنکی امیدوں کا واحد سہارا ہی تو تھا۔ میر علی داول قبائل کا مرکز ہے اُنکے ہاں کا خالص دیسی گھی میں ایک مخصوص انداز سے پکائے ہوئے مرغی کا گوشت کا سالم ہمیشہ یاد رہیگا۔ سرانے نورنگ کے قریب ایک گاؤں کے پوٹھماستر نے اپنے جُجھے میں ہر نوع کے گلاب کے پھولوں کے جھرمٹ میں ڈاک کا دفتر قائم کیا ہوا تھا۔ اور جس خوبصورتی سے انہوں نے اپناریکارڈ ترتیب دیا ہوا تھا، اُس سے اُنکے ذوق اور لگن کی داد دئے بغیر نہیں رہا جاتا تھا۔ معلوم ہوتا تھا اُنکو دو ہی شوق تھے، ڈاکخانہ چلانا اور ہر نگ کے گلاب کے پودے لگانا۔

ایک پوٹھل سب ڈویژن میں انسپکٹر پوسٹ آفسز کے معاونین میل اور سیر ہوتے ہیں جن کا خاص کام برائج پوٹھماstroں کی ٹریننگ اور استعداد کار بڑھانا ہوتا ہے۔ کیش اور سیر تمام دیہی ڈاکخانوں کو متعلقہ بڑے ڈاکخانے سے تقسیم کیلئے نقدر قم پہنچاتا ہے۔ انسپکٹر جسے آجکل اسٹینٹ سپرینٹنڈنٹ کہا جاتا ہے، کا زیادہ تر وقت دفاتر کے معاہدوں، عوامی شکایات کی تحقیق، نئے ڈاکخانوں کے قیام کے سلسلے میں امکانی کام کی نوعیت کا جائزہ لینا اور محل وقوع کے متعلق نقشہ جات کی تیاری کے علاوہ اپنے دائرہ کار میں کام کرنے والے دیہاتی ڈاکیوں (ویچ پوسٹ میں) اور ہر کاروں (فٹ رنز) کی تعیناتی، تبادلوں اور پیشون وغیرہ سب ہی امور کی تکمیل کرنا اُسکے فرائض منصبی میں شامل ہوتا ہے۔ اس سطح کے ڈاک اہلکاروں کی شب و روز کی محنت، کام سے لگن اور امانت و

دیانت کے اعلیٰ معیار ہی اس ادارے کی اصل جان ہوا کرتے تھے۔

ہیڈ پو سٹماستر

صلع بھر کے سب چھوٹے بڑے ڈاکخانوں کا محور و مرکز اور حساب کتاب کا بڑا دفتر ہیڈ پوست آفس کہلاتا ہے۔ صرف ملکی دارالخلافے اور صوبائی مرکز کا سب سے بڑا ڈاک دفتر جزل پوست آفس یا جی۔ پی۔ اور کہلاتا ہے۔ لیکن عوامی سہولت کی خاطر بعد میں 1985ء سے ہر ضلع کا ہیڈ پوست آفس جی۔ پی۔ اور کہلانے لگا۔ میری زیر تربیت پو سٹماستر کی حیثیت سے تعیناتی اسلام آباد ہیڈ آفس میں ہوئی۔ ان دونوں اُسکا صدر دروازہ موجودہ میلوڈی مارکیٹ اور فوڈ سٹریٹ کی جانب تھا۔ جبکہ اس کی پشت اس سے منسوب پوست آفس روڈ۔ ارجمندیا پارک اور پولی کلینک (موجودہ سرونس ہاسپیٹ) کی جانب تھی۔ اس عمارت کا رُخ بھی 1985ء کے بعد ہی تبدیل کیا گیا۔ ان دونوں تبدیلیوں کا سہرا ان دونوں کے اولوالعزم ڈائریکٹر جزل فاخر حسن کو جاتا ہے۔ لیکن یہ تو 17 سال بعد کی باتیں ہیں۔ اسلام آباد جی۔ پی۔ او میں میری تعیناتی کے وقت تو اسلام آباد شہر صحیح معنوں میں ایک شہر خواہید تھا، اسلامی دُنیا کے سب سے بڑے ملک کا صدر مقام جسکے آباد علاقے کا جغرافیہ پاکستان کے دونوں بازوں کے دو مشہور تاریخی باغوں کی مناسبت سے دو حصوں میں منقسم تھا۔ جہاں ایک حصہ ”شالیمار“ کہلاتا تھا تو دوسرा ”رمنا“ پکارا جاتا تھا۔ اسلام آباد آج بھی باغوں اور پارکوں کا خوبصورت شہر ہے لیکن اب تجارتی اور صنعتی ترقی اس کی قدرتی رعنائی کو برقرار رکھنے میں آڑے آرہی ہے۔

محکمہ ڈاک کے معمول کے مطابق ہر پو سٹماستر کو متعلقہ ڈاکخانے ہی کے حدود میں مفت رہائش دی جاتی ہے۔ تاکہ وہ با سہولت شبانہ روز اپنے فرائض انجام دے سکے۔ خزانے کی دو چاپیوں میں سے ایک نجیت پو سٹماستر میرے پاس جبکہ دوسری چاپی ہمارے خزانچی ”ارشاد“ کے پاس ہوتی تھی۔ لہذا ارشاد صاحب علی الصباح جوں ہی دروازے پر لگی ہوئی گھنٹی پر انگلی دباتے تھے، میں اپنے گرم بستر سے اچک پڑتا تھا۔ اتفاق سے میرے قیام کے یہ چار مہینے اسلام آباد کے سر دترین مہینوں پر مشتمل تھے۔ جی۔ پی۔ او ہی میں اہلکاروں کی تربیت کیلئے پوٹل ٹریننگ سنٹر قائم تھا۔ جسمیں شمال مغربی منطقے کے ہر ضلع سے پوست آفس اور ریلوے میل سروس کے سب اہلکار آکر مختلف موضوعات سے متعلق ٹریننگ حاصل کرتے تھے۔ اس سنٹر کے پرنسپل حافظ رشید صاحب انہائی سُلْجھے ہوئے انسان تھے جن کے ساتھ محبت و احترام کا رشتہ قائم کئے بغیر چارہ نہیں تھا۔ تقسیم ڈاک کے شعبے

کے انچارج اسٹینٹ پوٹسٹر کو سب پوسٹ میں پیار سے ”جو جی ماسٹر“ پکارتے تھے۔ جبکہ اکاؤنٹس کی پیچیدہ گل تھیاں حل کرنا راجہ رحمت صاحب کی ذمہ داری تھی۔ انہیں ڈاک خانے کا سب ہی عملہ ”رحمت“ کم اور ”راجہ“ زیادہ سمجھتا تھا کیونکہ وہ کسی حال میں بھی اپنی ناک پر مکھی بیٹھنے نہیں دیتے تھے۔

پہلی ہی صحیح جی پی او کے وسیع و عریض ہال میں پہنچنے پر میں نے تقریباً سب ہی دفتری عملے کو سردی سے کاپنٹے ہوئے اپنی اپنی میز گرسیوں سے چمٹنے ہوئے پایا۔ لہذا جب دو پہر کو رو اول پنڈی سے اسٹینٹ کنٹرولر رضوی صاحب نے آکر نئے جواں سال پوٹسٹر سے اسکے پہلے دن کے تجربے کے متعلق پوچھا تو میں نے سٹاف کی سردی کے ہاتھوں بنی ہوئی درگت کی داستان سنادی۔ بات اُنکی سمجھ میں فوراً آگئی اور دوسری صحیح ایک درجن بھلی کے ہیڑر زکی کھیپ جی۔ پی۔ اُپنچ گئی۔ سٹاف نے اس چھوٹی سی پیش رفت کا اچھا خاصا جشن منایا۔ سالوں بعد بھی اسلام آباد جی۔ پی۔ او کے کسی دیرینہ رفیق کا رسم ملاقات ہوتی تو ان حالات میں اُس نعمت غیر متربہ کے ملنے کا ذکر ضرور کرتا ہے۔ یہ دور عالمی طاقتوں کے درمیان سرد جنگ کا گردانا جاتا تھا۔ جس کے نتیجے میں کئی بڑی اقوام آپس میں بڑی ہوئی تھیں۔ شمالی کوریا، جنوبی کوریا، شمالی ویٹ نام، جنوبی ویٹ نام، مشرقی جمنی، مغربی جمنی اور شمالی یمن، جنوبی یمن وغیرہ۔ ایک بھائی مغربی طاقتوں کا حامی تھا تو دوسری کمیونٹ ملکوں کا کاسہ لیس شمار ہوتا تھا۔ ہمارے اسلام آباد جی۔ پی۔ او میں بھی ہر ایک سفارت خانے کا پوسٹ بنا کس جُدا تھا۔ یہاں تک تو خیریت تھی پر سفارتی ہنگامہ اُس وقت کھڑا ہوا تا جب ہمارا نیم خواندہ عملہ بین الاقوامی سیاست کے رموز سے بے خبر اور بے نیاز دانستہ یا نادانستہ ایک سفارت خانے کا خط دوسرے کے پوسٹ بکس میں ڈال دیتا۔ کیونکہ اکثر قطعات ڈاک پر پتے پر شمالی، جنوبی یا مشرقی، مغربی کی تخصیص نہیں ہوا کرتی تھی۔ لیکن الزامات کی جواب دی کیلئے پوٹسٹر کی گردان حاضر ہوتی تھی۔

اُن دنوں چونکہ دار الحکومت ہونے کے ناطے اسلام آباد ہمارے بنگالی بھائیوں سے بھی کافی آباد تھا اور گاہے بگاہے اُن کی طبع نازک پر پنجابی عملے کی ضرورت سے ذرا زیادہ پر اعتماد ادا کیں گراں گزر جاتیں اور پھر ڈاک خانے کا تعلق براہ راست ہر کس وناکس سے ہوتا تھا لہذا چھوٹے موٹے نماز عات جنم لیتے۔ ایک صحیح جوں ہی میں اپنی رہائش گاہ سے نیچے جی۔ پی۔ او کے بڑے ہال میں آیا تو سارے باور دی عملے کو اپنی میز کے قریب فرعونہ مصر کے زمانے کی ایک تھی کے گرد حلقہ بنائے پایا۔ بھی میں کوئی سوال نہیں کر پایا تھا کہ ایک لیڈر پوٹسٹر میں آگے بڑھا اور اپنے ایک ساتھی کی کچھ بنگالی حضرات کے ہاتھوں بے رحمانہ پٹائی کی داستان سنائی۔ پوٹسٹر حضرت اپنی معمول کی تقسیم

ڈاک کے راؤنڈ پر تھا کہ ایک بنگالی بھائی سے کسی بات پر تو تو میں میں ہو گئی اور بس بنگالی بھائیوں نے اُس کی اچھی خاصی دُرگت بنادی۔ ابھی ابھی وہ پولی کلینک سے مرہم پڑی کراکے اپنے ساتھیوں کے پاس پہنچا تھا۔ جی۔ پی۔ او اور تھانے ساتھ ساتھ واقع ہیں۔ لہذا ہم سب نے جا کر تھانے میں رپٹ لکھوا دی اور می کو جانب گھر کی بجائے اُسکے اپنے گھر آرام کرنے بھجوادیا۔ تھوڑی دیر بعد ہماری وزارت میں معین ہمارے لائنس آفیسر اور اسٹینٹ ڈائریکٹر جنرل فرید الدین احمد صاحب جی۔ پی۔ اوتھریف لائے اور آتے ہی تھیں ڈاک کے متعلقہ افراد سے پوچھ گھکھ کرنے لگے۔ دراصل چونکہ فرید صاحب کا تعلق مشرقی پاکستان سے تھا لہذا بنگالیوں نے ان سے شکایت کر دی تھی۔ اُنہیں جب تفصیلاتِ واقعہ سے آگاہی ہوئی تو بظاہر مطمئن ہو کر واپس چلے گئے۔

دارالحکومت سے متعلق اکثر دفاتر تو 1962ء سے اسلام آباد منتقل ہو چکے تھے۔ لیکن کئی ایک اداروں کے صدر دفاتر بہر حال ابھی تک کراچی میں کام کر رہے تھے۔ ان میں پاکستان پوسٹ آفس بھی شامل تھا۔ اسکے سربراہ یعنی ڈائریکٹر جنرل وقفہ وقفہ سے سرکاری امور نہیں اور وزارت مواصلات، وزارت مالی امور یا دیگر وزارتوں کے ساتھ مختلف اجلاسوں میں شرکت کیلئے اکثر و بیشتر بذریعہ ریل راولپنڈی / اسلام آباد آیا کرتے تھے۔ خواجہ عبدالرحمن (تمغہ قائد اعظم) اچھے خاصے سخت گیر ڈائریکٹر جنرل مشہور تھے۔ اُنکی راولپنڈی آمد اور پھر روانگی دونوں موقع پر پوسٹ آفس کے جملہ افسران جوان دونوں شہر میں تعینات ہوتے تھے۔ اُنکے استقبال اور رُخصتی کیلئے ریلوے سٹیشن پر حاضر ہوتے تھے اور خواجہ صاحب غیر حاضر افسران کے متعلق بطور خاص پوچھا کرتے تھے۔ لہذا ہمیں جب پہلی دفعہ اُنکی آمد کی اطلاع ہوئی تو بزرگ ساتھیوں نے بطور خاص وہی کچھ کرنے کو کہا جو وہ حضرات کیا کرتے تھے۔ ان دونوں میرے ساتھ پوسٹ آفس میں ایک عدد نووار دزیر تربیت خاتون افسر خالدہ ظفر بھی اسلام آباد جی۔ پی۔ او میں مرحلہ اول میں منسلک تھیں۔ اُسے بھی جب میں نے اس دستور شاہی سے آگاہ کیا تو وہ بھی استقبالیہ قطار میں کھڑے ہونے پر تیار ہو گئیں۔ خالدہ ایک ذہین اور رُشستہ مزاج لڑکی تھی۔ وہ ایسا سب کچھ کرنے پر بقدر ہوتی تھی جو اسکے مرد رفقاء کیا کرتے تھے۔ پوسٹ آفس ڈیپارٹمنٹ میں وہ مسز فاطمہ الیاس کے بعد پوٹھل سروں میں شامل ہونے والی دوسری خاتون افسر تھیں۔ اُن کی آمد سے اسلام آباد جی۔ پی۔ او کی رونق میں لا محلہ ایک خوشگوار اضافہ ہوا تھا۔ اگلی صبح ڈی جی صاحب جب جی۔ پی۔ او کے احاطے میں واقع ٹریننگ سنٹر میں تشریف لائے تو ہم دونوں کو بلوایا گیا اور خالدہ کو موقع پر ہی راولپنڈی

جی۔ پی۔ اور پورٹ کرنے کو کہا۔ انہیں اپنے صدر دفتر کی اس غلطی کا احساس ہو گیا تھا کہ ایک زیر تربیت افسر کو دوسرے زیر تربیت افسر کی شاگردی میں دینا چہ معنی دارد؟

خواجہ صاحب کسی بھی دفتر میں اچانک معاٹے پر جاتے تو متعلقہ عملہ اور افسران کی معلومات اور حاضر جوابی کا امتحان شروع ہو جاتا۔ ان کی حسمگیں نگاہوں اور بارُ عب آواز کے سامنے اچھے خاصے تجربہ کا رحراست کے لپسینے چھوٹ جاتے تھے۔ ان کے سوالات کا جواب دینا گویا شماریات کا امتحانی پرچہ حل کرنا ہوتا تھا۔ انہی دنوں وہ ریٹائر ہوئے تو راوی پنڈی اور اسلام آباد کے افسران نے ان کے اعزاز میں الوداعیہ دعوت دی۔ ان کا اندازِ گفتگو بدستور ایک مجھے ہوئے ممتحن کا تھا۔ اختتامِ محفل پر ہر ایک سے ملے اور آخر میں مجھے ہاتھ ملانے کی سعادت بخشی تو میں نے بصد احترام عرض کیا کہ ہمیں یاد رکھئے گا۔ فرمایا، ”کیوں نہیں، کیوں نہیں؟“ ”تو پھر گا ہے بگا ہے خط صحیح رہے، میں نے کہا۔“ ”بولے وہ کیوں؟“ ”تاکہ ملکے کی آمدن میں اضافہ ہوتا رہے۔“ میں نے جواب دیا۔ دراصل وہ ہمیشہ ایسی تاکید فرماتے رہتے تھے۔ انہوں نے جس انداز میں مجھے گھورا، لگ یہ رہا تھا کہ ان کا بس چلے تو میری جان قبض کر لیں۔ لیکن حاضرین کے بعد میں تاثرات قبلِ شنید تھے۔

آخری مرحلہ

پرویشن کا آخری مرحلہ پوشل ٹریننگ سنٹر میں گزرتا تھا۔ لہذا تین ماہ کیلئے کراچی جانا ہوا۔ چونکہ میں اپنے نقچ کے ساتھیوں سے بعد میں پوشل سروس میں شامل ہوا تھا لہذا وہ سب اپنا سامانی کو رسخت کرچکے تھے اور اس کو رس کے سب شرکاء مکملانہ ترقی سے جو نیک کلاس و ان میں پہنچے تھے اور کافی بزرگ حضرات تھے۔ ان میں حصہ معمول نصف تعداد مشرقی پاکستان سے اور دوسرے نصف مغربی پاکستان کے آفیسرز کی تھی۔ ہمارے پرنسپل نور الہدی صاحب ایک حلیم اطیع انسان ہونے کے ساتھ ساتھ نجح معنوں میں ایک علم دوست شخصیت تھے۔ سنٹر میں ہر رہائشی کمرے میں تین افراد کے ٹھہر نے کی گنجائش تھی۔ میرے دوستی جمہوریہ جنوبی یمن کے دو افسر طے ہوئے۔ ایک کا تعلق عدن سے تھا جو قاہرہ (جمہوریہ مصر) سے تعلیم یافتہ تھا اور دوسرے حضرموت سے تعلق رکھتے تھے۔ دلوں کے عربی لمحے میں خاص افرق تھا۔ ایک دن تو دلوں میں اچھی خاصی تکرار ہوئی جب میں نے عبدالعزیز (عدنی دوست) سے پوچھا کہ وہ ”یوم الجموعہ“ کو ”یوم الگمہ“ کیوں بولتا ہے۔ وہ کہنے لگا کہ ”گیم“ ہی لفظ ”ج“ کا صحیح تلفظ ہے اور جمال عبدالناصر، مجمال عبدالناصر ہے۔ ج تو ”اہگ“ اور ”بُجمعه“ ہے ہی ”الگمہ“۔ اسکا دوست عبدالعزیز کے سارے جدید عربی قاعدے تسلیم کرنے پر تیار تھا لیکن ”جیم“ کو ”گیم“ کہنے سے قاصر تھا۔